

संपादकीय

मुसीबत में पाकिस्तान

पाकिस्तानी विदेश मंत्री बिलावल जरदारी भुट्टो ने एक अमेरिकी टीवी को दिए इंटरव्यू में साफगोई से स्वीकारा है कि उनका मुल्क इस वक्त चोतरफा मुसीबतों से घिरा है। बकील बिलावल, 'पाकिस्तान न सिर्फ राजनीतिक धुवीकरण के दौर में है, बल्कि सुरक्षा और आर्थिक संकट से भी जूझ रहा है।' वाकई पाकिस्तान गहरे संकट में है। एक ओर, सरकारी तोहफों को निजी हित के लिए बेचने के आरोप में पूर्व प्रधानमंत्री इमरान खान की गिरफ्तारी को लेकर राजनीतिक अराजकता की स्थिति है, तो दूसरी तरफ आईएमएफ उसे और कर्ज देने से आनाकानी कर रहा है। फिर अफगानिस्तान से लगी सीमा पर उसे तालिबान के बदले तैवर का भी मुकाबला करना पड़ रहा है। फौज और नागरिक सत्ता में तनाव अब खुलकर सामने है। ऐसे में, पाकिस्तान को कर्ज देने के मामले में आईएमएफ का सावधान होना लाजिमी है। ब्योरे हैं कि इमरान खान को गिरफ्तार करने गई पुलिस और उनके समर्थकों की शुरुआती झड़पों में ही 60 से भी अधिक लोग जख्मी हो गए। ऐसे में, कल क्या होगा, इसका अंदाज लगाना मुश्किल नहीं। तब तो और, जब इमरान अपनी हत्या का अंदेशा जताते हुए पार्टी कार्यकर्ताओं व समर्थकों से सड़कों पर उतरने का आह्वान कर रहे हैं! यह किसी से छिपा नहीं है कि पाकिस्तान एक परमाणु संपन्न देश है। उसकी दिन-ब-दिन बिगड़ती स्थिति पूरी दुनिया, खासकर भारतीय उप-महादीप के लिए चिंता की बात होनी चाहिए। बिलावल भुट्टो जब खुद सुरक्षा चुनौतियों के बढ़ने की बात कर रहे हैं, तब पाकिस्तानी परमाणु हथियारों की सुरक्षा को लेकर दुनिया को बहुत सतर्क होने की जरूरत है। अभी ज्यादा वर्ष नहीं बीते हैं, जब ट्रंप प्रशासन ने यह साफ-साफ कहा था कि पाकिस्तान आतंकियों को पनाह देता है। अमेरिकी सुरक्षा विशेषज्ञ स्टीफन टैकल ने तो यहां तक कहा था कि पाकिस्तानी परमाणु हथियारों के आतंकियों के हाथों में जाने का खतरा है। सरहद्दी इलाकों में तहरीक-ए-तालिबान पाकिस्तान की जिस तरह पकड़ बनी है और उसने हाल में जैसे हमले किए हैं, उनसे टैकल की आशंकाओं को बल मिलता है। इस परिदृश्य में तमाम पड़ोसी देशों को अपनी सुरक्षा व्यवस्था पर नए सिरे से गौर करना होगा। किसी भी समस्या के हल की पहली शर्त है कि उसे सर्वप्रथम स्वीकारा जाए और फिर समाधान की दिशा में गंभीर पहल की जाए। क्या पाकिस्तानी हुमरों वाकई आत्मचिंतन करने को तैयार हैं कि सिर्फ दहशतगर्दी और दहशतगर्दी की हिमायत ने उन्हें इस हाल में पहुंचाया है? अगर वे ईमानदारी से इसे कबूल करते हुए आगे बढ़ें, और पड़ोसी देशों को एतमाद में लें, तो उनके साथ-साथ यह समूचे दक्षिण एशिया के हित में होगा। दुर्योग से, पाकिस्तानी सत्ता प्रतिष्ठान का रवेया ईमानदारी भरा नहीं, जबकि उसके सामने नीतिगत है कि बांग्लादेश ने कट्टरपंथियों और आतंकियों की नकेल कसकर कैसे तरकी की सीढ़ियां चढ़ीं! पाकिस्तानी 'डीप स्टेट' को अब यह मानना चाहिए कि उसकी आर्थिक संपन्नता, राजनीतिक स्थिरता और सरहद्दी सुरक्षा कुटिल छद्म युद्धों से पोषित नहीं हो सकती। भयंकर महंगाई और गुरखत से पाकिस्तानियों की मुक्ति चीन और रूस की फौरी इमदाद से भी अब संभव नहीं है। उसे अपने पैरों पर खड़ा होने की जरूरत है, और इसके लिए अपनी घरेलू राजनीति व विदेश नीति को उसे ठोस वैश्विक हकीकतों की धरातल पर गढ़ना होगा।

सूचना क्रांति का युग और अफवाह तंत्र

(लेखक- कुमार कृष्णन)

सूचना क्रांति के युग में इस तरह की अफवाहों को फैलाने से रोकने और समय रहते वास्तविक तथ्य सार्वजनिक करने के प्रयास होने चाहिए। सूचना क्रांति अर्थात् इनफॉर्मेशन। लेकिन गलत जानकारियों की विपुलता है। तमिलनाडु में बिहार के श्रमिकों के साथ किसी भी तरह का कथित अप्रिय घटनाक्रम अस्वीकार्य है, लेकिन इस मुद्दे को लेकर जिस तरह की राजनीति की जा रही है वह दुर्भाग्यपूर्ण है। इस मुद्दे पर ज्वलनशील सोशल मीडिया की भूमिका पर भी सवाल उठे हैं, जिसमें पुराने वीडियो वायरल करके उन्हें ताजा घटनाक्रम से जोड़ा गया। तमिलनाडु में बिहार के लोगों के साथ मारपीट व हत्या की अफवाह इतनी तेजी से फैली कि बिहार के कामगार बड़ी संख्या में वापस लौट आए। इस अफवाह के फैलने में मीडिया, सोशल मीडिया और राजनीतिक पार्टियों व नेताओं की बड़ी भूमिका रही। एक के बाद एक कई झूठे वायरल वीडियो ने आग में घी डालने का काम किया। हालांकि, बिहार और तमिलनाडु सरकार ने बेहतरीन आपसी तालमेल से वास्तविक स्थिति को सामने लाने में कोई कसर नहीं छोड़ी। फैक्टचेकर की मेहनत से भी साफ हो गया कि जाज-बूझ कर तमिलनाडु में बिहार के कामगारों पर हमले की अफवाह फैलाई गई। बड़ा सवाल यह है कि ये अफवाहें किसे और क्यों फैलाई? वैसे यह संयोग ही है कि भारत के मुख्य न्यायाधीश डी.वाय.चंद्रचूड़ ने हाल ही में एक कार्यक्रम में कहा था कि आज हम एक ऐसे युग में रहते हैं, जहां लोगों में धैर्य और सहिष्णुता की कमी है, क्योंकि वे ऐसे नजरिये को स्वीकार करने के लिए तैयार नहीं हैं, जो उनके नजरिये से अलग हों। झूठी खबरों के दौर में सच शिकार बन गया है। सोशल मीडिया के प्रसार के साथ ही जो कुछ भी एक बीज के रूप में कहा जाता है, वह असल में एक पूरे सिद्धांत में अंकुरित हो जाता है, जिसका कभी तर्कसंगत विज्ञान की कसौटी पर परीक्षण नहीं किया जा सकता है। इधर मुख्य न्यायाधीश सच के शिकार बनने के खतरे के बारे में बता रहे थे और उधर सच सोशल मीडिया पर झूठ का शिकार बन रहा था। वैसे तो केंद्र सरकार ने भी बीते समय में फेक न्यूज पर सख्ती बरतने के उपाय किए हैं। लेकिन फिर भी सोशल मीडिया पर झूठ का जो खुला खेल खेला जा रहा है, उस पर लगाम नहीं लग रही है। पिछले कुछ दिनों से बहुत से लोगों ने सोशल मीडिया प्लेटफॉर्म पर इस बात पर चिंता व्यक्त की कि बिहार के प्रवासी मजदूरों को तमिलनाडु में प्रताड़ित किया जा रहा है। दरअसल सोशल मीडिया पर एक वीडियो वायरल हुआ जिसमें एक व्यक्ति ट्रेन के भीड़ भरे डिब्बे में हिंदा बोलने वाले प्रवासी मजदूरों को मौखिक और शारीरिक तौर पर प्रताड़ित करता नजर आया। यह व्यक्ति प्रवासन के कारण तमिलनाडु के मूल निवासियों के लिए नौकरी के अवसरों के कम होने के बारे में बात करता है और मजदूरों को घुंसे एवं थपड़ मारता है। रेलवे पुलिस ने आरोपी की पहचान कर उसे गिरफ्तार भी कर लिया। लेकिन इसके बाद तमिलनाडु में प्रवासी मजदूरों पर हमलों के संबंध में भ्रामक सूचनाएं फैलने लगीं। कई भ्रामक रिपोर्ट के बाद

बिहार के मुख्यमंत्री नीतीश कुमार ने बताया कि उन्होंने बिहार पुलिस से मामले पर नजर रखने कहा है। बिहार प्रशासन की एक टीम तमिलनाडु भी पहुंची ताकि स्थिति का आकलन कर सके। खबरें फैलाई गई थी कि बिहार के ज्यादातर मजदूर समस्याओं के कारण तमिलनाडु से जा रहे हैं। लेकिन बिहार के अधिकारियों के मुताबिक अधिकतर लोग होली के लिए घर जा रहे थे। तमिलनाडु के पुलिस महानिदेशक सिलेंद्र बाबू ने बिहार के पुलिस महानिदेशक को बताया कि ऐसी कोई हिंसा नहीं हो रही है। बिहार के अतिरिक्त पुलिस महानिदेशक के जे एस गंगवार मुताबिक कुछ पुराने व्यक्तिगत विवादों के वीडियो शूट किए गए थे और यह कहते हुए पोस्ट किए गए थे कि यह बिहार के लोगों के खिलाफ हैं। तमिलनाडु पुलिस कड़ी कार्रवाई कर रही है और तमिलनाडु में बिहारी लोगों को सुरक्षा प्रदान कर रही है। इस बीच तमिलनाडु प्रशासन 30,000 प्रवासी श्रमिकों या अतिथि श्रमिकों तक पहुंच बना रहा है। कुल मिलाकर हालात सामान्य हैं। लेकिन सोशल मीडिया पर फैली इस खबर ने तनाव तो पैदा कर ही दिया था। एक अखबार ने 15 बिहारी प्रवासी मजदूरों ने जान से मारने की धमकी मिलने का दावा किया है। यहां तक आरोप लगाया था कि केवल हिंदी बोलने के चलते बिहार के कामगार तमिलनाडु में तालिबान जैसे हमलों का सामना कर रहे हैं। टिवटर पर भी कुछ लोगों ने ऐसी ही सूचनाएं डालीं। जिसके बाद तमिलनाडु पुलिस ने कुछ लोगों पर भारतीय दंड संहिता (आईपीसी) की धारा 153ए (विभिन्न समूहों के बीच शत्रुता को बढ़ावा देना), 505 (आई)बी (जनता में भय पैदा करने का मकसद) और सूचना प्रौद्योगिकी अधिनियम की धारा 56(डी) के तहत आरोप लगाए हैं। इसके अलावा तमिलनाडु पुलिस ने रविवार को राज्य में उत्तर भारत के प्रवासी कामगारों पर हमले के बारे में अफवाह फैलाने के बाद कथित तौर पर हिंसा भड़काने और दो समूहों के बीच दुश्मनी को बढ़ावा देने के लिए राज्य के भाजपा अध्यक्ष के अनामलाई पर भी केस दर्ज किया है। केस दर्ज होने के बाद के. अनामलाई ने एक टवीट में डीएमके को अगले 24 घंटों के भीतर उन्हें गिरफ्तार करने की चुनौती दी। भाजपा नेता ने कहा कि आपको लगता है कि आप झूठे मामले दर्ज कर लोकतंत्र को दबा सकते हैं। मैं आपको 24 घंटे का समय देता हूँ, मुझे छुने की हिम्मत करके दिखाओ। अगर इस तरह चुनौतियों से कानून व्यवस्था चले तो वह किस हाल में पहुंचेगी, यह समझना जा सकता है। बहरहाल, यहां मसला ये नहीं है कि तमिलनाडु के भाजपा अध्यक्ष को छुने की हिम्मत सरकार किस तरह दिखाती है। मसला ये है कि किस



तरह बिना पुष्टि के गलत खबर को प्रसारित करने के कारण न केवल हालात संवेदनशील बन गए, बल्कि दो राज्यों के बीच टकराव की गुंजाइश भी बन गई। ये तो अच्छी बात है कि बिहार पुलिस और तमिलनाडु पुलिस ने सूचनाओं को साझा कर, एक-दूसरे के साथ सहयोग कर सच्चाई का खुलासा किया। लेकिन अगर यह गलतफहमी बनी रहती तो स्थिति मुश्किल हो सकती थी। कश्मीर, असम, महाराष्ट्र ऐसे कई राज्यों में प्रवासी मजदूरों के साथ या भाषा के नाम पर हिंसा अतीत में हो चुकी है। मजदूर तो रोटी की जुबान ही जानते हैं और रोजगार की तलाश में देश के एक कोने से दूसरे कोने तक भटकते हुए, जहां काम मिल जाए, वही उनका घर बन जाता है। अगर सरकारें चुनावी घोषणापत्र के अलावा भी रोजगार के मुद्दे पर गंभीरता से बात करें, तो फिर अपनी जमीन से उखड़ कर दूसरी जगह रोजगार के लिए किसी को नहीं जाना पड़े। सरकारों की नाकामियों का बोझ मजदूर उठाते हैं और सोशल मीडिया पर फैलाई गई भ्रामक खबरें भी उनके पेट पर लात ही साबित होगी। तमिलनाडु और बिहार के बीच विवाद बनते-बनते रह गया। दोनों ही राज्यों में गैर भाजपाई सरकारें हैं और सत्तारूढ़ गठबंधन में कांग्रेस छोटे भागीदार के तौर पर शामिल है। 2024 में भाजपा के खिलाफ जो संभावित गठबंधन कांग्रेस के नेतृत्व में बन सकता है, उसमें जदयू, राजद, द्रमुक सभी के साथ आने की संभावना है। ऐसे में इन दोनों राज्यों के बीच तनाव कायम करने की कोशिश का 2024 के चुनावों से भी कोई संबंध हो सकता है क्या, इस पर विचार करना चाहिए। साथ ही हमें सोशल मीडिया के जरिये फैलायी जाने वाली अफवाहों पर रोक के लिये गंभीर प्रयास करने होंगे। हम यह भी ध्यान रखें कि तमिलनाडु के तटीय इलाकों में मछली उद्योग, चेन्नई के कारोबार व कंस्ट्रक्शन उद्योग में बड़ी संख्या में प्रवासी श्रमिक काम कर रहे हैं। यहां तक कि तिरुपुर के वस्त्र उद्योग में करीबी तीन लाख प्रवासी श्रमिक काम कर रहे हैं। ऐसे विवादों से देश की अर्थव्यवस्था को गति देने वाले उद्योगों पर घातक असर पड़ सकता है।

आज का राशीफल

मेघ	बेरोजगार व्यक्तियों को रोजगार मिलेगा। धन, पद, प्रतिष्ठा में वृद्धि होगी। शासन सत्ता का सहयोग मिलेगा। रुपए पैसे के लेन-देन में सावधानी रखें। स्वास्थ्य के प्रति सचेत रहें। ईश्वर के प्रति आस्था बढ़ेगी।
वृषभ	पारिवारिक व व्यावसायिक समस्याएं रहेंगी। उदर विकार या लवचा के रोग से पीड़ित रहेंगे। आय और व्यय में संतुलन बनाकर रखें। जीवन साथी का सहयोग व सान्निध्य मिलेगा। वाहन प्रयोग में सावधानी रखें।
मिथुन	सामाजिक प्रतिष्ठा में वृद्धि होगी। व्यावसायिक योजना सफल होगी। रुपए पैसे के लेन-देन में सावधानी रखें। मनोरंजन के अवसर प्राप्त होंगे। यात्रा देशाटन की स्थिति सुखद व लाभदायक होगी। व्यर्थ के तनाव मिलेंगे।
कर्क	बेरोजगार व्यक्तियों को रोजगार मिलेगा। शिक्षा प्रतियोगिता के क्षेत्र में आशातीत सफलता मिलेगी। जारी प्रयास सफल होंगे। वाणी की सीम्यता बनाये रखें। प्रणय संबंध प्रगाढ़ होंगे। वाहन प्रयोग में सावधानी अपेक्षित है।
सिंह	प्रतियोगी परीक्षाओं में सफलता मिलेगी। पिता या उच्चाधिकारी से वैचारिक मतभेद हो सकते हैं। भाई या पड़ोसी का सहयोग मिलेगा। ससुराल पक्ष से लाभ मिलेगा। संतान के संबंध में सुखद समाचार मिलेगा।
कन्या	जीवन साथी का सहयोग व सान्निध्य मिलेगा। धन, पद, प्रतिष्ठा में वृद्धि मिलेगी। रुका हुआ कार्य सम्पन्न होगा। यात्रा में अपने सामान के प्रति सचेत रहें चोरी या खोने की आशंका है। व्यर्थ की भागदौड़ रहेगी।
तुला	राजनैतिक महात्वाकांक्षा की पूर्ति होगी। उपहार व सम्मान का लाभ मिलेगा। संतान के दायित्व की पूर्ति होगी। व्यावसायिक योजना सफल होगी। प्रेम प्रसंग प्रगाढ़ होंगे। वाहन प्रयोग में सावधानी अपेक्षित है।
वृश्चिक	आर्थिक पक्ष मजबूत होगा। उदर विकार या लवचा के रोग से पीड़ित रहेंगे। आय के नए स्रोत बनेंगे। स्वास्थ्य के प्रति सचेत रहें। यात्रा देशाटन की स्थिति सुखद व लाभदायक होगी। प्रियजन भेट संभव।
धनु	पारिवारिक जीवन सुखमय होगा। रुपए पैसे के लेन-देन में सावधानी रखें। जारी प्रयास सफल होंगे। शिक्षा प्रतियोगिता के क्षेत्र में आशातीत सफलता मिलेगी। प्रणय संबंध प्रगाढ़ होंगे। धार्मिक प्रवृत्ति में वृद्धि होगी।
मकर	दाम्पत्य जीवन सुखमय होगा। उपहार व सम्मान का लाभ मिलेगा। आय के नवीन स्रोत बनेंगे। कोई भी महत्वपूर्ण निर्णय न लें। कार्यक्षेत्र में रुकावटों का सामना करना पड़ेगा। शासन सत्ता का सहयोग मिलेगा।
कुम्भ	व्यावसायिक दिशा में किए गए प्रयास सफल होंगे। अनावश्यक कर्तव्यों का सामना करना पड़ेगा। रुका हुआ कार्य सम्पन्न होगा। नेत्र विकार की संभावना है। ससुराल पक्ष से लाभ होगा। व्यर्थ की भागदौड़ रहेगी।
मीन	पारिवारिक जीवन सुखमय होगा। उपहार व सम्मान का लाभ मिलेगा। सृजनात्मक कार्यों में हिस्सा लेना पड़ सकता है। पिता या उच्चाधिकारी का सहयोग मिलेगा। अनावश्यक कार्यों में खर्च करना पड़ सकता है।

विचार मंचन

(लेखक-सनत जैन)

संसद के बजट सत्र का दूसरा सत्र शुरू हो गया है। लेकिन एक दिन भी संसद की कार्यवाही में कोई काम नहीं हो पाया। सत्ता पक्ष ने राहुल गांधी से माफी मांगने की मांग पर संसद में हंगामा बरपा रखा है। वहीं विपक्ष ने भी हिंडन बर्ग की रिपोर्ट के आधार पर अडानी समूह की गड़बड़ियों की जांच को मुद्दा बनाकर संसद में हंगामा कर संसद के दोनों सदनों को अखाड़े के रूप में तब्दील कर दिया है। लोकसभा के अध्यक्ष और राज्यसभा के सभापति अब सदन के अध्यक्ष हों, ऐसा लगता नहीं है। वह सत्ता पक्ष के प्रतिनिधि के रूप में कार्य करते हुए नजर आते हैं। दोनों सदनों के

अध्यक्ष और सभापति का विपक्ष के ऊपर कोई प्रभाव नहीं दिखता है। सबसे बड़े आक्षेप की बात यह है कि लोकसभा अध्यक्ष और राज्यसभा के सभापति संसद में दंड प्रक्रिया के तहत विपक्ष को नियंत्रित करने की कोशिश कर रहे हैं। इससे विपक्ष अब पूरी तरह से आक्रामक होकर आर-पार की लड़ाई लड़ने के मूड में आ गया है। जिसके कारण एक बार फिर 1975 जैसी स्थितियां देश में निर्मित होने लगी हैं। राज्यसभा में सरकार के 26 विधेयक और लोकसभा में 9 विधेयक लंबित हैं। सरकारी कामकाज भी नहीं हो पा रहा है। सदन को चलाने में सत्ता पक्ष में भी कोई प्राथमिकता नहीं दिखती है। सत्तापक्ष भी संसद के दोनों सदनों में विपक्ष की तरह नारेबाजी

और अपनी जिद में अड़ा हुआ है। जिसको लेकर स्थितियां और भी खराब होती जा रही हैं। राहुल गांधी के ब्रिटेन दौरे पर उन्होंने जो बातें कही हैं। उसको लेकर विपक्ष ने पूर्व केद्रीय मंत्री अरुण जेटली के व्यक्तित्व का उदाहरण देते हुए, स्पष्ट कर दिया है, कि जो बातें राहुल गांधी ने कही हैं। उसके पहले जब वर्तमान सत्ता पक्ष विपक्ष में था। तब विदेश में जाकर इस तरह की बातें करते थे। इसे कभी भी देश के सामान्य या राष्ट्रद्रोह से नहीं जोड़ा गया। प्रमाणिक तौर पर अरुण जेटली के कथन का उदाहरण प्रस्तुत किए जाने के बाद भी सत्ता पक्ष मानने के लिए तैयार नहीं है। वह राहुल गांधी से सदन में माफी मांगने पर अड़ा हुआ है। इसी तरह विपक्ष भी हिंडन बर्ग की

रिपोर्ट के बाद अडानी के खिलाफ जेपीसी की मांग पर अड़ा हुआ है। ईडी द्वारा विपक्षी नेताओं के परिवारों पर निरंतर जो छापे जेपीसी की मांग के बाद डाले गए हैं। उसने भी विपक्ष को एहसास करा दिया है, कि सरकार अडानी मामले की जांच नहीं कराने, तथा विपक्षी नेताओं पर दबाव बनाने के लिए ईडी और सीबीआई का इस्तेमाल कर रही है। विपक्ष के नेता भी अपने बचाव के लिए अब हर स्तर पर निपटने के लिए तैयार हो गए हैं। विपक्षी दलों ने सरकार के इस कथन पर कि ईडी स्वतंत्र तरीके से काम करती है। इसको लेकर अब केद्रीय प्रवर्तन निदेशालय को भी सीधे निशाने पर ले लिया है। विपक्षी सांसद एकजुट होकर केद्रीय पर्टन निदेशालय के

पास शिकायतों का प्रमाणिक दस्तावेज लेकर पहुंचे। ईडी कार्यालय में जाने से पुलिस ने रोक दिया। धारा 144 लगा दी। विपक्षी नेताओं में अब ईडी और सीबीआई को घेरने की तैयारी कर ली है। सारा विपक्ष एकजुट है। जिसके कारण सरकार के साथ-साथ अब स्वतंत्र जांच एजेंसियां भी विपक्ष के निशाने पर आ गई हैं। देश में पहली बार सत्ता पक्ष और विपक्ष दोनों ही अपने अस्तित्व की लड़ाई संसद के अंदर और संसद के बाहर लड़ने के लिए विवश हो गए हैं। सांसद एक अखाड़े के रूप में तब्दील हो गई हैं। संसद के अंदर सत्ता पक्ष या विपक्ष अपने प्रतिबद्धी को हराने के लिए हर दांव आजमा लेना चाहता है। अब देखना है कि इसमें जीत किसकी होती है। निश्चित

रूप से सत्तापक्ष ताकतवर होता है। लेकिन जिस तरह दांव पेंच विपक्ष आजमा रहा है। उससे सत्ता पक्ष स्वयं अपने ही दांव पेंच में फंसता हुआ अजर आ रहा है। एक बार फिर देश में 1975 जैसी स्थितियां निर्मित हो गई हैं। जहां आपातकाल के जरिए पूर्व प्रधानमंत्री इंदिरा गांधी ने अपने आपको बचाने का प्रयत्न किया था। उस समय भी सारा विपक्ष एकजुट होकर इंदिरा गांधी को प्रधानमंत्री पद से हटाने के लिए संकल्पित था। इस बार अडानी के खिलाफ जेपीसी की मांग और ईडी की कार्रवाई को लेकर विपक्ष एकजुट और आक्रामक होकर, अपने अस्तित्व की लड़ाई लड़ता हुआ दिख रहा है। इस स्थिति को देखते हुए सारा सदन चिंतित है।

चिंता की बात है अल-नीनो की वापसी

तापमान से बाधित वर्षाचक्र/ ज्ञानेन्द्र रावत

तापमान में दिनोदिन हो रही बढ़ोतरी बेहद चिंता का विषय है। इससे देश के कुछ हिस्सों में हीट वेव जैसे हालात बन रहे हैं, वहीं भारतीय समुद्र पहले के मुकाबले ज्यादा गर्म हो रहा है। इससे मानसून के पहले, मानसून के दौरान और बाद में भीषण बारिश की घटनाओं में बढ़ोतरी हुई है। दरअसल, समुद्र में उठने वाली तेज लू की लहरें भविष्य में इस समस्या को और विकराल बना देंगी। नैचर पत्रिका में प्रकाशित एक शोध रिपोर्ट के अनुसार 1870 से लेकर अब तक भारतीय समुद्र के औसत तापमान में 1.4 डिग्री की बढ़ोतरी हो चुकी है, जो दूसरे समुद्र के मुकाबले ज्यादा है। दरअसल, समुद्रीय तापमान में बढ़ोतरी से समुद्री हीट वेव में तेजी आ रही है। असलियत में बारिश की तेजी की घटनाएं गंभीर होती जा रही हैं। इसका सामना देश के 27 राज्य और 75 फीसदी जिले करने को विवश हैं। यह सभी हॉटस्पॉट बन चुके हैं। यही नहीं, उनकी तकरीबन 63.8 करोड़ आबादी इस जोखिम का सामना कर रही है। इन राज्यों के 10 में से 8 भारतीय इस जोखिम का सामना करने को अभिशप्त हैं। शोध-अध्ययन के दौरान तकरीबन 30 हजार हीट वेव रिकार्ड की गयीं। रिपोर्ट की मानें तो साल 2000 से पहले कोई भी हीटवेव अमूमन 50 दिनों के भीतर समाप्त हो जाती थी लेकिन 2000 के बाद इसमें बदलाव आया और अब इसका समय बढ़कर 50 के बजाय 250 दिन के करीब हो चुका है जो मानसून पर असर डाल रही है। दरअसल, इस मैदानी क्षेत्रों का तापमान 40 डिग्री को पार कर जाता है तो

हीट वेव आती है। पर्वतीय इलाकों में जब तापमान 30 डिग्री हो जाता है, रात का तापमान 40 से अधिक हो और तटीय इलाकों में 37 डिग्री से अधिक होता है तब हीट वेव की स्थिति मानी जाती है। मौसम वैज्ञानिक डॉ. एसएन पाण्डेय के अनुसार यह खतरनाक स्थिति है। मार्च में भी यही स्थिति रहने का अंदेशा है जो खतरनाक संकेत है। पहाड़ी राज्यों के निचले इलाकों में अधिकतम तापमान वृद्धि की दर 10 से 11 डिग्री दर्ज की गयी है। विश्व मौसम विज्ञान संगठन के अनुसार वैश्विक तापमान में वृद्धि अल-नीनो की वापसी की संभावना को बल प्रदान करती है। डब्ल्यूएमओ की मानें तो ला-नीना के तीन सालों तक लगातार सक्रिय रहने के कारण दुनिया के अलग-अलग हिस्सों में तापमान बढ़ोतरी और बारिश के चक्र में असाधारण रूप से काफी बदलाव आया है। दरअसल ला-नीना भूमध्यरेखीय प्रशांत महासागर की सतह में निम्न हवा के दबाव बनने की स्थिति में बनता है। यह एक प्रतिसागरीय धारा होती है जो पश्चिमी प्रशांत महासागर में तब पैदा होती है जबकि पूर्वी प्रशांत महासागर में अल-नीनो का असर खत्म हो जाता है। ऐसी स्थिति में समुद्र की सतह का तापमान कम हो जाता है। दरअसल, ला-नीना के दौरान उष्णकटिबंधीय प्रशांत द्वारा गर्मी को सोखती की तरह सोख लिया जाता है। इससे पानी का तापमान बढ़ता है। यही गर्म पानी अल-नीनो प्रभाव के दौरान पश्चिमी से पूर्वी प्रशांत तक बहता है। दरअसल, ला-नीना के तीन दौरे गुजरने का



सीधा मतलब यह है कि गर्म पानी की मात्रा चरम पर है। जहां तक अल-नीनो का सवाल है, यह उष्णकटिबंधीय प्रशांत के भूमध्यीय क्षेत्र के समुद्र के तापमान और वायुमंडलीय परिस्थितियों में होने वाले बदलाव के लिए उत्तरदायी समुद्री घटना है, जिससे समुद्री सतह का तापमान बढ़ जाता है। इसकी मार्च से मई महीने के बीच दक्षिणी दोलन यानी इंग्लैण्ड से मई तक स्थिति में 90 फीसदी आगे बढ़ने की संभावना है। वजह है प्रशांत महासागर क्षेत्र में भारतीय मानसून की दृष्टि से उपयुक्त माने जाने वाले ला-नीना का प्रभाव का खत्म होना है। नेशनल ओसियन एण्ड एटमोस्फेरिक एडमिनिस्ट्रेशन यानी नोवा के अनुसार ला-नीना का अल-नीनो में रूपांतरण अप्रैल तक चलेगा जो 21वीं सदी में हुई पहली पुनरावृत्ति है। यह अब तक का चलने वाला सबसे लम्बा दौर भी है जिसका तीसरी बार पड़ना एक दुर्लभ और विलक्षण घटना है। इसको 'ट्रिपल डिप' ला-नीना के

नाम से भी जानते हैं। इसका असर 1950 से अभी तक केवल दो ही बार 1973 से 1976 और 1998 से 2001 के बीच ही पड़ा है। इस बार इसका असर अप्रैल तक होगा जो 80 फीसदी तक असर डालेगी। मई से जुलाई तक इसमें बढ़ोतरी होगी। इस दौरान देश के 60 फीसदी हिस्से में कम बारिश की आशंका है। गौरतलब है कि तापमान में बढ़ोतरी और बारिश के चक्र में आये बदलाव के कारण न केवल समुद्र में हलचल बढ़ रही है, सूखे की संभावना बलवती हो रही है। युनिवर्सिटी ऑफ वाशिंगटन के शोध-अध्ययन में कहा गया है कि जंगल से लेकर समुद्र तक ईंसान और जानवरों के बीच संघर्ष जारी है। कारण जलवायु परिवर्तन से हर जीव-जंतु का जीवन प्रभावित हो रहा है। खाने और पानी का संकट भी भयावह रूप लेता जा रहा है। तापमान में बेतहाशा बढ़ोतरी और बारिश में बढ़ता अस्तुलन खतरनाक संकेत है जिसका समाधान बेहद जरूरी है।

अपने ही बुने मकड़जाल में फंसती जा रही है भाजपा

अध्यक्ष और सभापति का विपक्ष के ऊपर कोई प्रभाव नहीं दिखता है। सबसे बड़े आक्षेप की बात यह है कि लोकसभा अध्यक्ष और राज्यसभा के सभापति संसद में दंड प्रक्रिया के तहत विपक्ष को नियंत्रित करने की कोशिश कर रहे हैं। इससे विपक्ष अब पूरी तरह से आक्रामक होकर आर-पार की लड़ाई लड़ने के मूड में आ गया है। जिसके कारण एक बार फिर 1975 जैसी स्थितियां देश में निर्मित होने लगी हैं। राज्यसभा में सरकार के 26 विधेयक और लोकसभा में 9 विधेयक लंबित हैं। सरकारी कामकाज भी नहीं हो पा रहा है। सदन को चलाने में सत्ता पक्ष में भी कोई प्राथमिकता नहीं दिखती है। सत्तापक्ष भी संसद के दोनों सदनों में विपक्ष की तरह नारेबाजी

और अपनी जिद में अड़ा हुआ है। जिसको लेकर स्थितियां और भी खराब होती जा रही हैं। राहुल गांधी के ब्रिटेन दौरे पर उन्होंने जो बातें कही हैं। उसको लेकर विपक्ष ने पूर्व केद्रीय मंत्री अरुण जेटली के व्यक्तित्व का उदाहरण देते हुए, स्पष्ट कर दिया है, कि जो बातें राहुल गांधी ने कही हैं। उसके पहले जब वर्तमान सत्ता पक्ष विपक्ष में था। तब विदेश में जाकर इस तरह की बातें करते थे। इसे कभी भी देश के सामान्य या राष्ट्रद्रोह से नहीं जोड़ा गया। प्रमाणिक तौर पर अरुण जेटली के कथन का उदाहरण प्रस्तुत किए जाने के बाद भी सत्ता पक्ष मानने के लिए तैयार नहीं है। वह राहुल गांधी से सदन में माफी मांगने पर अड़ा हुआ है। इसी तरह विपक्ष भी हिंडन बर्ग की

रिपोर्ट के बाद अडानी के खिलाफ जेपीसी की मांग पर अड़ा हुआ है। ईडी द्वारा विपक्षी नेताओं के परिवारों पर निरंतर जो छापे जेपीसी की मांग के बाद डाले गए हैं। उसने भी विपक्ष को एहसास करा दिया है, कि सरकार अडानी मामले की जांच नहीं कराने, तथा विपक्षी नेताओं पर दबाव बनाने के लिए ईडी और सीबीआई का इस्तेमाल कर रही है। विपक्ष के नेता भी अपने बचाव के लिए अब हर स्तर पर निपटने के लिए तैयार हो गए हैं। विपक्षी दलों ने सरकार के इस कथन पर कि ईडी स्वतंत्र तरीके से काम करती है। इसको लेकर अब केद्रीय प्रवर्तन निदेशालय को भी सीधे निशाने पर ले लिया है। विपक्षी सांसद एकजुट होकर केद्रीय पर्टन निदेशालय के

पास शिकायतों का प्रमाणिक दस्तावेज लेकर पहुंचे। ईडी कार्यालय में जाने से पुलिस ने रोक दिया। धारा 144 लगा दी। विपक्षी नेताओं में अब ईडी और सीबीआई को घेरने की तैयारी कर ली है। सारा विपक्ष एकजुट है। जिसके कारण सरकार के साथ-साथ अब स्वतंत्र जांच एजेंसियां भी विपक्ष के निशाने पर आ गई हैं। देश में पहली बार सत्ता पक्ष और विपक्ष दोनों ही अपने अस्तित्व की लड़ाई संसद के अंदर और संसद के बाहर लड़ने के लिए विवश हो गए हैं। सांसद एक अखाड़े के रूप में तब्दील हो गई हैं। संसद के अंदर सत्ता पक्ष या विपक्ष अपने प्रतिबद्धी को हराने के लिए हर दांव आजमा लेना चाहता है। अब देखना है कि इसमें जीत किसकी होती है। निश्चित

रूप से सत्तापक्ष ताकतवर होता है। लेकिन जिस तरह दांव पेंच विपक्ष आजमा रहा है। उससे सत्ता पक्ष स्वयं अपने ही दांव पेंच में फंसता हुआ अजर आ रहा है। एक बार फिर देश में 1975 जैसी स्थितियां निर्मित हो गई हैं। जहां आपातकाल के जरिए पूर्व प्रधानमंत्री इंदिरा गांधी ने अपने आपको बचाने का प्रयत्न किया था। उस समय भी सारा विपक्ष एकजुट होकर इंदिरा गांधी को प्रधानमंत्री पद से हटाने के लिए संकल्पित था। इस बार अडानी के खिलाफ जेपीसी की मांग और ईडी की कार्रवाई को लेकर विपक्ष एकजुट और आक्रामक होकर, अपने अस्तित्व की लड़ाई लड़ता हुआ दिख रहा है। इस स्थिति को देखते हुए सारा सदन चिंतित है।

रूप से सत्तापक्ष ताकतवर होता है। लेकिन जिस तरह दांव पेंच विपक्ष आजमा रहा है। उससे सत्ता पक्ष स्वयं अपने ही दांव पेंच में फंसता हुआ अजर आ रहा है। एक बार फिर देश में 1975 जैसी स्थितियां निर्मित हो गई हैं। जहां आपातकाल के जरिए पूर्व प्रधानमंत्री इंदिरा गांधी ने अपने आपको बचाने का प्रयत्न किया था। उस समय भी सारा विपक्ष एकजुट होकर इंदिरा गांधी को प्रधानमंत्री पद से हटाने के लिए संकल्पित था। इस बार अडानी के खिलाफ जेपीसी की मांग और ईडी की कार्रवाई को लेकर विपक्ष एकजुट और आक्रामक होकर, अपने अस्तित्व की लड़ाई लड़ता हुआ दिख रहा है। इस स्थिति को देखते हुए सारा सदन चिंतित है।



फरवरी में भारत का निर्यात गिरकर 33.88 अरब डॉलर

नई दिल्ली। भारत का निर्यात फरवरी 2023 में 8.8 प्रतिशत कम होकर 33.88 अरब डॉलर रह गया, जो पिछले साल की इसी अवधि में 37.15 अरब डॉलर दर्ज किया गया था। वाणिज्य मंत्रालय द्वारा जारी आंकड़ों के अनुसार हालांकि, फरवरी में देश का व्यापार घाटा 17.43 अरब डॉलर तक सीमित हो गया। यह लगातार तीसरा महीना है, जब निर्यात गिरा है। आयात भी पिछले साल इसी महीने में दर्ज 55.9 अरब डॉलर की तुलना में 8.21 प्रतिशत घटकर 51.31 अरब डॉलर रह गया। हालांकि इसी समय चालू वित्तवर्ष 2022-23 की अप्रैल-फरवरी अवधि के दौरान, देश का कुल व्यापारिक निर्यात 7.5 प्रतिशत बढ़कर 405.94 अरब डॉलर हो गया। आधिकारिक आंकड़ों से पता चला है कि चालू वित्तवर्ष की अप्रैल-फरवरी अवधि के दौरान आयात भी 18.82 प्रतिशत बढ़कर 653.47 अरब डॉलर हो गया। भारत ने 2022-23 में 750 अरब डॉलर के निर्यात का लक्ष्य रखा है, जो 2021-22 में दर्ज 676 अरब डॉलर के निर्यात से 11 प्रतिशत अधिक है। आधिकारिक सूत्रों ने कहा कि 2022-23 में अब तक निर्यात में उल्लेखनीय वृद्धि पेट्रोलियम उत्पादों और इलेक्ट्रॉनिक सामानों की बिक्री से हुई है। चालू वित्तवर्ष में मोबाइल निर्यात में 50 प्रतिशत की वृद्धि हुई है, जो जनवरी के ओ खिर तक 8.3 अरब डॉलर तक पहुंच गया है।

इस महीने के आ खिर तक जारी हो सकती है एफटीपी

मुंबई। सरकार इस महीने के ओ खिर तक नई पंचवर्षीय विदेश व्यापार नीति (एफटीपी) जारी कर सकती है। एक शीर्ष अधिकारी ने बुधवार को यह जानकारी देते हुए कहा कि नयी नीति का मकसद वस्तुओं और सेवाओं के निर्यात को बढ़ावा देना है। वाणिज्य सचिव सुनील बर्वावाल ने कहा कि मंत्रालय ने एफटीपी के विभिन्न पहलुओं पर गौर किया है और यह नीति मूल रूप से विभिन्न प्रोत्साहन योजनाओं का संग्रह है। नई विदेश व्यापार नीति में दूरदृष्टि के पहलु को भी जोड़ा गया है, क्योंकि मंत्रालय 2030 तक माल और सेवाओं के निर्यात को 2,000 अरब अमेरिकी डॉलर तक ले जाने का लक्ष्य बना रहा है। उन्होंने यहां संवाददाताओं से कहा कि इसलिए हमने इस ढांचे के भीतर अपना एफटीपी तैयार किया है और हम उम्मीद कर रहे हैं कि यह इस महीने के अंत तक जारी हो जाएगा। एफटीपी का मकसद निर्यात बढ़ाकर आर्थिक वृद्धि और रोजगार सृजन को गति देना है।

राजस्थान सरकार को लेखा स्थापित प्रणाली समाप्त नहीं करनी चाहिए: कैग

मुंबई। नियंत्रक एवं महालेखा परीक्षक (केग) गिरीश चंद्र मुर्मू ने उम्मीद जताई कि राजस्थान सरकार लेखा की सुस्थापित कोषागार प्रणाली को समाप्त नहीं करेगी क्योंकि ऐसा करने पर लेखा तैयार करने और उसके सत्यापन की प्रणाली के साथ-साथ केंद्र द्वारा राज्य को कोष स्थानांतरित करने की व्यवस्था भी गड़बड़ा जाएगी। मुर्मू ने कहा कि इसके अलावा, संविधान के प्रावधानों के अनुसार, लेखा सफाई का बर्दाश्त नहीं करनी चाहिए। राजस्थान सरकार लेखांकन की वर्तमान कोषागार प्रणाली को समाप्त करने और स्वतंत्र रूप से भुगतान एवं लेखा कार्यालय शुरू करने पर विचार कर रही है। नियंत्रक एवं महालेखा परीक्षक मुर्मू ने कहा कि संविधान के अनुसार लेखा मानक एवं लेखा प्रारूप का निर्धारण कैग के साथ विचार-विमर्श करके राष्ट्रपति ही करते हैं। मेरा खयाल है कि राज्य सरकार संविधान के इस प्रावधान पर गौर करेगी। हमें उम्मीद है कि बिना उचित विचार-विमर्श के ऐसा कुछ नहीं होगा। उन्होंने कहा कि देश में लेखा की कोषागार प्रणाली अच्छे तरह से स्थापित है और इसमें किसी भी प्रकार का बदलाव करने पर लेखा तैयारी, सत्यापन और केंद्र सरकार द्वारा कोष का स्थानांतरण की व्यवस्था गड़बड़ा सकती है। निजी कंपनियों के लेखा जांच की संभावना के बारे में मुर्मू ने कहा कि कैग केवल सार्वजनिक क्षेत्र के उपक्रमों और निगमों का लेखा-जोखा ही देखता है।

कच्चे तेल में गिरावट, नोएडा-गाजियाबाद में पेट्रोल और डीजल सस्ता

- ब्रेंट क्रूड 3 डॉलर से ज्यादा सस्ता होकर 74.73 डॉलर प्रति बैरल

नई दिल्ली। (एजेंसी)

वैश्विक बाजार में कच्चे तेल की कीमतों में फिर बड़ी गिरावट आई है और क्रूड 74 डॉलर के आसपास पहुंच गया है। गुरुवार को सरकारी तेल कंपनियों की ओर से जारी पेट्रोल-डीजल की खुदरा कीमतों में भी बदलाव दिख रहा है। सरकारी तेल कंपनियों के अनुसार गौतम बुद्ध नगर (नोएडा-ग्रेटर नोएडा) में पेट्रोल 17 पैसे सस्ता होकर 96.59 रुपए लीटर पहुंच गया है, जबकि डीजल यहां 17 पैसे गिरकर 89.76 रुपए लीटर बिक रहा है। गाजियाबाद में पेट्रोल 14 पैसे सस्ता हुआ और 96.44 रुपए लीटर हो गया है,

जबकि डीजल 13 पैसे सस्ता होकर 89.62 रुपए लीटर बिक रहा है। बिहार की राजधानी पटना में पेट्रोल 27 पैसे महंगा हुआ जो 107.74 रुपए लीटर हो गया है। डीजल 26 पैसे चढ़कर 94.51 रुपए लीटर बिक रहा है। कच्चे तेल में करीब 3 डॉलर प्रति बैरल की गिरावट दिख रही है। ब्रेंट क्रूड 3 डॉलर से ज्यादा सस्ता होकर 74.73 डॉलर प्रति बैरल बिक रहा है। डब्ल्यूटीआई का भाव भी साढ़े 3 डॉलर गिरकर 68.50 डॉलर प्रति बैरल हो गया है। दिल्ली में पेट्रोल 96.65 रुपए और डीजल 89.82 रुपए प्रति लीटर, मुंबई में पेट्रोल 106.31 रुपए और डीजल 94.27 रुपए प्रति लीटर, चेन्नई में



पेट्रोल 102.63 रुपए और डीजल 94.24 रुपए प्रति लीटर, कोलकाता में पेट्रोल 106.03 रुपए और डीजल 92.76 रुपए प्रति लीटर, नोएडा में पेट्रोल 96.59 रुपए और डीजल 89.76 रुपए प्रति लीटर हो गया है। पटना में पेट्रोल 107.74 रुपए और डीजल 94.51 रुपए प्रति लीटर हो गया है। गाजियाबाद में पेट्रोल 96.44 रुपए और डीजल 89.62 रुपए प्रति लीटर हो गया है।

एप्पल के कर्मचारियों को देर से मिलेगा बोनस

नई दिल्ली। (एजेंसी)

अमेरिकी टेक दिग्गज और आईफोन बनाने वाली कंपनी एप्पल के कर्मचारियों को बोनस में देरी कर रही है। इसके अलावा कंपनी लागत घटाने की कोशिशें कर रही है। एप्पल के कॉर्पोरेट कर्मचारी को अब बोनस कम मिलेगा। इससे पहले कंपनी में आमतौर पर साल में डिविजन के हिसाब से एक या दो बार अप्रैल और अक्टूबर में बोनस और प्रमोशन की प्रक्रिया होती थी

लेकिन अब नई योजना के तहत अगले महीने यह नहीं होगा। इसके अलावा कंपनी हायरिंग भी बंद कर रही है। कंपनी अब किसी कर्मचारी के कर्मी छोड़ने पर खाली हुई जगह पर ही हायरिंग की स्ट्रेटजी अपना रही है। नई योजना के तहत एप्पल में इस बार सिर्फ एक बोनस-प्रमोशन होगा। सॉफ्टवेयर इंजीनियरिंग और सर्विसेज समेत कंपनी के अधिकतर डिविजन पहले ही बोनस और प्रमोशन के लिए साल में एक बार वाले शेड्यूल में चले गए थे लेकिन



ऑफिसर्स, कॉर्पोरेट रिटेल और बाकी ग्रुप में कर्मचारीयों ने अभी भी साल में दो बार वाले प्लान से चल रहे हैं।

वैश्विक बैंकिंग संकट से बचने क्रेडिट सुइस को 54 बिलियन डॉलर की सहायता

मुंबई। (एजेंसी)

यूरोप के सबसे बड़े बैंक क्रेडिट सुइस ने बैंकिंग संकट से निपटने के लिए 54 बिलियन डॉलर की वित्तीय मदद लेने की घोषणा की है। बैंक ने बताया कि वह स्विस नेशनल बैंक से 50 बिलियन स्विस फ्रैंक यानी 54 बिलियन डॉलर तक उधार लेगा। एक खबर के मुताबिक बैंक ने कहा कि लिक्विडिटी की मजबूत करने के लिए ये एक निर्णायक कार्रवाई है। बता दें बुधवार को प्रमुख स्विस बैंक के शेयरों में 30 फीसदी तक की गिरावट दर्ज की गई। जिसके बाद स्विस रेग्युलेटरी ने केंद्रीय बैंक द्वारा क्रेडिट सुइस को एक लिक्विडिटी लाइफलाइन देने का वादा किया था। बता दें कि बुधवार को क्रेडिट सुइस के शेयर 30 प्रतिशत से अधिक की गिरावट के साथ बंद हुए। शेयरों में गिरावट का कारण यह है कि सबसे बड़े शेयरहोल्डर का बैंक को समर्थन देने के लिए और निवेश करने से इंकार करना। बुधवार को स्टॉक एक्सचेंज ऑपरेटर द्वारा क्रेडिट सुइस के शेयरों में ट्रेडिंग को कई बार रोका गया। क्रेडिट सुइस के शेयर बुधवार की सुबह पहली बार 2 स्विस फ्रैंक से नीचे गिर गए। एक समाचार एजेंसी ने बताया कि सिलिकॉन वैली बैंक के डूबने और शेयर बाजार पर इसके प्रभाव के बीच, स्विटजरलैंड को क्रेडिट सुइस पर हस्तक्षेप करने के लिए सरकार से दबाव का सामना करना पड़ रहा है।

गौतम अडानी ने एक दिन में एक अरब से ज्यादा कमाए

- मुकेश अंबानी ने एक दिन में 1.45 अरब डॉलर कमाए

नई दिल्ली। (एजेंसी)

दिग्गज उद्योगपति गौतम अडानी ने एक बार फिर दुनिया के अमीरों की लिस्ट में छलांग लगा दी है। शेयर बाजार में भले ही गिरावट रही हो, लेकिन अडानी ने एक दिन में एक अरब से ज्यादा की कमाई कर ली है। ब्लूमबर्ग बिलियियर इंडेक्स के मुताबिक तम अडानी अब दुनिया के अमीरों की लिस्ट में फिर से 21वें नंबर पर पहुंच गए हैं। इसके पहले वो एक स्थान नीचे लुढ़ककर 22वें नंबर पर पहुंच गए थे। अडानी टॉप 20 की दहलीज पर पहुंच गए हैं। अगर उनकी नेटवर्थ इसी तरह से बढ़ती रही तो वो जल्द ही टॉप 20 में भी शामिल हो जाएंगे। अमेरिकी रिसर्च फर्म की रिपोर्ट आने से पहले अडानी दुनिया के अमीरों की लिस्ट में दूसरे नंबर पर हुआ करते थे। इस रिपोर्ट के आने के बाद अडानी ग्रुप के स्टॉक्स में भारी गिरावट आ गई। इसी के साथ अडानी की नेटवर्थ भी गिरी थी और अडानी अरबपतियों की लिस्ट में टॉप 20 से भी बाहर हो गए थे। अब दोबारा अडानी की नेटवर्थ में तेजी देखने को मिल रही है। गौतम अडानी की नेटवर्थ में इजाफा हुआ है। अडानी की नेटवर्थ अब 55.5 अरब डॉलर हो गई है। वहीं हिंडलबर्ग की रिपोर्ट के चलते अडानी को अभी 65.1 अरब डॉलर का नुकसान



हुआ है। इधर अडानी की नेटवर्थ बढ़ी है। वहीं मुकेश अंबानी को नुकसान हुआ है। अंबानी ने एक दिन में 1.45 अरब डॉलर कमा दिए हैं। अंबानी अब अमीरों की लिस्ट में 12वें नंबर पर हैं। अंबानी की नेटवर्थ 76.8 अरब

महिंद्रा थार मोस्ट पॉपुलर ऑफ रोड एसयूवी

- आपको भी पसंद आएगा नया अवतार

नयी दिल्ली। (एजेंसी)

स्वदेशी कंपनी महिंद्रा की थार इंडिया की मोस्ट पॉपुलर ऑफ रोड एसयूवी है। जानीमानी कंपनी भारत से सुजुकी ने भी एसयूवी को टक्कर देने के लिए हाल ही में 5 डोर जिम्नी को लॉन्च किया है। थार की तरह जिम्नी को लोग शानदार रिस्पॉन्स दे रहा है। लॉन्च होने से पहले इसकी बुकिंग 25,000 से ऊपर हो गई है। अब महिंद्रा के नए कदम ने भारत की नौद उड़ दी है। दरअसल, महिंद्रा ने थार फोरव्हील ड्राइव के लिए 2 नए कलर लॉन्च किए हैं। इसकी बढौलत एसयूवी पहले से ज्यादा खास हो गई है। महिंद्रा थार 4डब्ल्यूडी को अब एवरेस्ट व्हाइट और ब्लोजिंग बॉन्ज कलर ऑप्शन में भी खरीदा जा सकता है। ये नए कलर ऑप्शन अब तक केवल 2डब्ल्यूडी मॉडल के लिए उपलब्ध थे। इसकी साथ अब महिंद्रा थार 4डब्ल्यूडी कुल 6 कलर में खरीदा जा सकता है, इसमें एवरेस्ट व्हाइट, ब्लोजिंग ब्रॉज, एक्का मरीन, रेड रेज, नेपोली ब्लैक और गैलेक्सी ग्रे का ऑप्शन है। महिंद्रा ने इस महीने की शुरुआत में थार के 2डब्ल्यूडी मॉडल की कीमत में बढ़ोतरी की थी।

सस्ते मॉडल के लॉन्च होने के 3 महीने बाद ही इसकी कीमत में 3 रुपए 50,000 की बढ़ोतरी की गई है। थार खरीदने वालों के लिए रियर व्हील ड्राइव मॉडल को जनवरी 2023 में 9.99 लाख रुपये की शुरुआती कीमत पर लॉन्च किया गया था। महिंद्रा थार का रियर व्हील ड्राइव मॉडल 3 वेरिएंट्स में आता है। थार की सुविधाओं में एंड्रॉइड ऑटो और एप्पल कारप्ले के साथ सात इंच का टचस्क्रीन इन्फोटेनमेंट सिस्टम, क्रूज कंट्रोल, एलईडी डीआरएलएस के साथ हेलेोजन लैंब्स, मैनुअल गियरशिफ्ट क्लाइमेट कंट्रोल और स्टीयरिंग-माउंटेड कंट्रोल शामिल हैं। महिंद्रा थार में का इंटीरियर सरफेस ऐसा है जिसे आसानी से धोया जा सकता है। इसके अलावा जरूरत पड़ने पर इसकी छत को अलग भी कर सकते हैं। कीमत सिर्फ मैनुअल गियरशिफ्ट वाले मॉडलों पर बढ़ाई गई थी, जिनकी ज्यादा डिमांड है। देश में महिंद्रा थार की पॉपुलैरिटी का अंदाजा इसी बात से लगाया जा सकता है कि कंपनी के पास एसयूवी के 37,000 पेंटिंग ऑर्डर हैं। एसयूवी के लिए वेंटिंग बढ़कर 4 महीने तक हो गई है। ग्राहक इसे जमकर खरीद रहे हैं।

फॉक्सकान को एप्पल इंक से मिला एयर पोंड का ऑर्डर

मुंबई। ताइवान की एप्पल सप्लायर फॉक्सकान को एप्पल इंक से एयरपोंड बनाने का ऑर्डर मिला है। इसके लिए अब फॉक्सकान भारत में 200 मिलियन डॉलर (करीब 1,655 करोड़ रुपए) का निवेश करेगी। एक खबर के मुताबिक फॉक्सकान इस ऑर्डर के लिए भारत में प्लांट लगाएगी। हालांकि रियटर्स की रिपोर्ट के मुताबिक एप्पल या फॉक्सकान ने इस खबर पर अभी तक कोई प्रतिक्रिया नहीं दी है। बता दें कि फॉक्सकान दुनिया की सबसे बड़ी इलेक्ट्रॉनिक कॉन्ट्रैक्टर है जो कि 70 फीसदी आईफोन का निर्माण करती है। कंपनी को पहली बार एयरपोंड के लिए ऑर्डर मिला है। एयरपोंड्स आमतौर पर चाइनीज मैनुफैक्चरर बनाते हैं। रिपोर्ट की मानें तो फॉक्सकान एयरपोंड निर्माण के लिए तेलंगाना में प्लांट लगाएगी। गौरतलब है कि भारत में एप्पल के प्रोडक्ट बनाने के लिए फॉक्सकान के अलावा और कंपनियों भी काम कर रही हैं। फॉक्सकान के नए प्लांट में प्रोडक्शन की शुरुआत 2024 के ओ खिर तक हो सकती है। इसके पहले इसी महीने की शुरुआत में भी एक रिपोर्ट आई थी जिसमें कहा गया था कि फॉक्सकान गुपु भारत में 700 मिलियन डॉलर करीब 5,740 करोड़ निवेश करेगा।

अमेरिकी बैंक के बाद अब यूरोपीय बैंक क्रेडिट सुइस बैंक के डूबने की भविष्यवाणी!

बैंक का स्टॉक बीते कारोबारी दिनों में 24.24 फीसदी गिरा

नई दिल्ली। (एजेंसी)

बैंकिंग संकट अब केवल अमेरिका तक ही सीमित नहीं है, बल्कि ये यूरोप में भी गहराता जा रहा है। यूरोप के सबसे बड़े बैंकों में से एक क्रेडिट सुइस का हाल बدهाल है। एक दिन में ही इसके शेयर 25 फीसदी तक टूट गए। यही नहीं, महज तीन महीनों में आई गिरावट के चलते बैंक का स्टॉक्स की कीमत एक तिहाई तक घट गई है। बीते कुछ समय से बैंक लगातार चुनौतियों का सामना कर रहा है। शेयरों की कीमत में लगातार आ रही कमी के चलते बैंक के शेयर होल्डर्स भी इसका साथ छोड़ने लगे हैं। स्विटजरलैंड बेस्ड क्रेडिट सुइस बैंक में 9.9 फीसदी की हिस्सेदारी के साथ सबसे बड़े शेयर होल्डर सऊदी नेशनल बैंक ने इसमें और इन्वेस्टमेंट करने से इनकार कर दिया है। ब्लूमबर्ग की रिपोर्ट के मुताबिक क्रेडिट सुइस की खस्ता हालत के बीच इसमें निवेश को लेकर किए गए सवाल के जवाब में सऊदी नेशनल बैंक के चेयरमैन अम्मार-अल खुदैरी ने कहा कि हमारा जवाब ना है, हम किसी भी तरह

का निवेश क्रेडिट सुइस में नहीं करेगे। खुदैरी ने अपने कदम पीछे हटाने के लिए सबसे बड़ी वजह नियामकीय और वैधानिक चुनौतियों को बताया है। क्रेडिट सुइस बैंक की गिनती यूरोप ही नहीं, बल्कि दुनिया के सबसे बड़े बैंकों में होती है। बैंक का स्टॉक बीते कारोबारी दिन 24.24 फीसदी की गिरावट के साथ 1.70 स्विटजरलैंड करेंसी का रह गया। अमेरिका के बैंकिंग सेक्टर में आई सुनामी अब यूरोपीय बैंकों को भी अपनी जद में लेती जा रही है। इससे दुनियाभर के बैंकों पर प्रभाव देखने को मिल रहा है। यूएस में पहले सिलिकॉन वैली और फिर तुरंत बाद सिमनेचर बैंक पर ताला लगा गया, जबकि करीब आधा दर्जन अन्य अमेरिकी बैंकों के बंद होने का खतरा बढ़ गया है। मीडिया के अनुसार वैश्विक रेटिंग एजेंसी मूडीज ने भी फर्स्ट रिपब्लिक बैंक समेत कई वित्तीय संस्थानों को अंडर रिव्यू में रखा है। हालांकि, क्रेडिट सुइस बैंक की ओर से अभी भी कोई खतरा नहीं है, परंतु रॉबर्ट कियोस्की



की भविष्यवाणी ने चिंता बढ़ा दी है। उन्होंने क्रेडिट सुइस के डूबने की आशंका जताई है। उल्लेखनीय है कि साल 2008 में क्रियोस्की ने ही सबसे पहले लेहमन ब्रदर्स के डूबने की भविष्यवाणी की थी और इसके धराशायी होने के बाद दुनिया भर ने आर्थिक मंदी का सामना किया था। भले ही क्रेडिट सुइस बैंक के बुरे दौर में उसके सबसे बड़े इन्वेस्टर सऊदी नेशनल बैंक ने कितना कर लिया हो, लेकिन उसकी मदद के लिए अब स्विस नेशनल बैंक आगे आया है। रिपोर्ट के मुताबिक स्विस नेशनल बैंक ने क्रेडिट सुइस को 50 अरब डॉलर का लोन दिया है। ये शॉर्ट टर्म लोन की तरह दिया जाएगा। क्रेडिट सुइस की ओर से कहा गया कि वह 54 अरब डॉलर तक उधार लेकर अपनी तरलता को मजबूत करने के लिए प्रयासरत है।

हीरो इलेक्ट्रिक सालाना 10 लाख से ज्यादा वाहन तैयार करेगी

मुंबई। हीरो इलेक्ट्रिक

लगभग 1,200 करोड़ रुपए के निवेश से राजस्थान में एक नया संयंत्र स्थापित करने की योजना बना रही है, जिसकी सालाना उत्पादन क्षमता 20 लाख इकाइयों की होगी। हीरो इलेक्ट्रिक ने कहा कि वह अगले दो से तीन साल में भारत स्थित विनिर्माण इकाइयों से सालाना 10 लाख से ज्यादा वाहन तैयार करने लगेगी। कंपनी ने अपने अपने तीन इलेक्ट्रिक स्कूटर मॉडल के नए संस्करण पेश किए हैं, जिनकी कीमत 85,000 रुपये से 1.3 लाख रुपए के बीच है। हीरो इलेक्ट्रिक लगभग 1,200 करोड़ रुपए के निवेश से राजस्थान में एक नया संयंत्र स्थापित करने की योजना बना रही है, जिसकी सालाना उत्पादन क्षमता 20 लाख इकाइयों की होगी। हीरो इलेक्ट्रिक के प्रबंध निदेशक नवीन मुजाला ने कहा कि देश में इलेक्ट्रिक वाहनों की बढ़ती मांग को पूरा करने के लिए हमने अपने भागीदारों के साथ मिलकर काम किया है। इसके तहत, हमें यह घोषणा करते हुए गर्व हो रहा है कि हम अपने कारखानों से सालाना 10 लाख से अधिक वाहन विनिर्माण करने के लिए तैयार हैं।



गंभीर को रेडक्लिफ लैब्स ने फिर से ब्रांड एंबेसडर चुना

-माजा सांसद 2 साल के लिए ब्रांड एंबेसडर नियुक्त

नई दिल्ली। (एजेंसी)

भारत के पूर्व क्रिकेटर गौतम गंभीर को रेडक्लिफ लैब्स ने ब्रांड एंबेसडर के रूप में फिर से चुन लिया है। गंभीर रेडक्लिफ लैब्स की बेहतर सेवाएं और उद्देश्य में गहरा विश्वास रखते हैं और अगले 2 वर्षों के लिए अपने ब्रांड एम्बेसडरशिप को मजबूत करने का प्रयास करेंगे। रेडक्लिफ और गौतम गंभीर के बीच इस आपसी सहयोग के विस्तार के बाद गंभीर देशभर में कंपनी की हाई क्वालिटी डायनोस्टिक सेवाओं के समर्थन में प्रचार करेंगे और रेडक्लिफ लैब्स का ब्रांड एंबेसडर के तौर पर प्रतिनिधित्व करना जारी रखेंगे। गौतम गंभीर, भारतीय क्रिकेट कम्प्यूनिटी और राजनीतिक जगत में एक प्रसिद्ध और सम्मानित व्यक्ति हैं और हमेशा अपनी विश्वसनीयता के लिए जाने जाते हैं और उनकी यही खूबियां उन्हें रेडक्लिफ लैब्स के लिए एकदम फिट बनाती हैं।

कहा, 'हम गौतम गंभीर के साथ अपने जुड़ाव को लेकर रोमांचित हैं, वे न केवल एक बेहतर क्रिकेटर हैं, बल्कि एक अच्छे व्यक्ति भी हैं। उनके हमारी कंपनी के साथ जुड़ने से हमें और विश्वास है कि बाजार में हमारे ब्रांड की स्थिति मजबूत होगी।'

वहीं, गौतम गंभीर ने कंपनी के साथ अपने सहयोग को बढ़ाने पर उत्साह व्यक्त करते हुए कहा, 'मुझे रेडक्लिफ लैब्स के साथ अपने जुड़ाव को जारी रखने में खुशी हो रही है, यह कंपनी हेल्थ सर्विसेस सेक्टर में महत्वपूर्ण योगदान दे रही है और मैं उच्च गुणवत्ता प्रदान करने की उनकी प्रतिबद्धता से प्रभावित हूँ।'

बता दें कि रेडक्लिफ लैब्स देश भर में 73 लैब और 1500+ कलेक्शन सेंटरों की मदद से सेवाएं मुहैया कराता है। देश से जाते हैं और उनकी यही खूबियां उन्हें रेडक्लिफ लैब्स के लिए एकदम फिट बनाती हैं। गौतम गंभीर की इन खूबियों से प्रेरणा लेकर रेडक्लिफ लैब्स भारतीय डायनोस्टिक सेक्टर में पूरे जोर और ऊर्जा के साथ क्रांति ला रहा है और सबसे भरोसेमंद, सस्ती और सुलभ प्रयोगशाला बना रहा है। रेडक्लिफ लैब्स के एमडी और संस्थापक धीरज जैन ने के मिशन पर है।



वाराणसी में बनेगा अंतरराष्ट्रीय क्रिकेट स्टेडियम

वाराणसी। अब वाराणसी में भी अंतरराष्ट्रीय क्रिकेट स्टेडियम बनने जा रहा है। इसके लिए भारतीय क्रिकेट बोर्ड (बीसीसीआई) की ओर से जमीन की मैपिंग भी शुरू कर दी गयी है। बीसीसीआई के उपाध्यक्ष राजीव शुक्ला और सचिव जय शाह ने इस मामले को लेकर एक बैठक भी की है। माना जा रहा है कि डीपीआर और डिजाइन तैयार होने के बाद प्रधानमंत्री नरेंद्र मोदी इसका शिलान्यास भी कर सकते हैं। यह स्टेडियम अगले साल तक बनकर तैयार हो जाएगा। प्राप्त जानकारी के अनुसार इस स्टेडियम को बनाने में करीब 400 करोड़ रुपये खर्च होंगे। अब तक उत्तर प्रदेश की योगी सरकार ने इसके लिए 120 करोड़ रुपये खर्च किए हैं, जिससे 32 एकड़ जमीन का अधिग्रहण हुआ है। इस स्टेडियम में 30 हजार लोग बैठकर खेल देख सकते हैं। इस काम को पूरा करने के लिए दो संस्थाओं का चयन होगा। एक संस्था इसके निर्माण का काम देखेगी जबकि दूसरी इसके लिए अनापत्ति प्रमाण पत्र, नक्शे, डिजाइन से जुड़े काम को देखेगी। साल 2024 के लोकसभा चुनाव से पहले इसे तैयार भी कर लिया जाएगा।



हार्दिक की कप्तानी में ऑस्ट्रेलिया के खिलाफ पहले एकदिवसीय में जीत के इरादे से उतरेगी भारतीय टीम

मुंबई । (एजेंसी)

टेस्ट सीरीज में जीत से उत्साहित टीम इंडिया शुक्रवार को यहां मेहमान टीम ऑस्ट्रेलिया के खिलाफ पहले एकदिवसीय में भी जीत का सिलसिला बरकरार रखना चाहेंगी। भारत और ऑस्ट्रेलिया के बीच तीन एकदिवसीय मैचों की सीरीज का पहला मुकाबला यहां वानखेड़े स्टेडियम में खेला जाएगा। इस मैच में दोनों ही टीमों बदली नजर आयेगी। भारतीय टीम के कप्तान रोहित शर्मा इस मैच में नहीं खेलेंगे। ऐसे में ऑलराउंडर हार्दिक पांड्या के पास टीम की कप्तानी रहेगी। वहीं दूसरी ओर ऑस्ट्रेलिया की कप्तानी बल्लेबाज स्टीव स्मिथ करेंगे। नियमित कप्तान पैट कमिंस के ऑस्ट्रेलिया से नहीं लौटने के कारण स्मिथ को ही इस सीरीज के लिए कप्तान बनाया गया है। आंकड़ों पर नजर डालें तो वानखेड़े

स्टेडियम में भारत के खिलाफ ऑस्ट्रेलिया क्रिकेट टीम हमेशा हावी रही है। इस मैदान पर दोनों टीमों के बीच अब तक कुल तीन बार मुकाबला हुआ है। इसमें भारतीय टीम को केवल एक मैच में जीत मिली थी। भारतीय टीम ने साल 2007 में महेंद्र सिंह धोनी की कप्तानी में ऑस्ट्रेलिया को यहां हराया था। वहीं अंतिम बार दोनों ही टीमों का सामना साल 2020 में हुआ था। साल 2020 में खेले गए एकदिवसीय मैच में टीम इंडिया को ऑस्ट्रेलिया ने 10 विकेट से हराया था। ऐसे में अब भारतीय टीम इस मैदान पर अपना रिकार्ड बेहतर करने के इरादे से उतरेगी। कप्तान पांड्या भी इस मैच में जीत के साथ ही कप्तान के तौर पर अपने को साबित करना चाहेंगे। भारतीय टीम के लिए राहत की बात यह है कि अनुभवी बल्लेबाज विराट कोहली लय में आ गये हैं। शुभमन गिल भी अच्छे फार्म में हैं। ऑलराउंडर

रविन्द्र जडेजा भी गेंद और बल्ले से शानदार प्रदर्शन कर रहे हैं। वहीं ऑस्ट्रेलियाई टीम को बत करे तो सलामी बल्लेबाजी डेविड वार्नर और ऑलराउंडर ग्लेन मैक्सवेल की वापसी से वह बेहतर हुई है। इस मैच के लिए मौसम साफ रहने की उम्मीद है। यह पहला एकदिवसीय मैच दोपहर के 1 बजकर 30 मिनट पर शुरू होगा, जिसके कारण खिलाड़ियों को गर्मी और उमस का सामना भी करना पड़ेगा। इस दौरान दिन का अधिकतम तापमान 31 डिग्री रहने की उम्मीद है जबकि न्यूनतम तापमान 24 डिग्री रहने की संभावना है। मैच में बारिश की कोई संभावना नहीं है।

दोनों टीमों का स्काउड-

भारत- हार्दिक पांड्या (कप्तान), युजवेंद्र चहल, ईशान किशन, रवींद्र जडेजा, विराट कोहली, कुलदीप यादव, मोहम्मद शमी,



मोहम्मद सिराज, अक्षर पटेल, केएल राहुल, शुभमन गिल, शार्दूल ठाकुर, अमरान मलिक, जयदेव उनादकट, वाशिं गटन सुंदर, सुर्यकुमार यादव।

ऑस्ट्रेलिया- स्टीव स्मिथ (कप्तान) सोन एबॉट, एस्टन एगर, एलेक्स केरी, कैमरन ग्रीन, ट्रेविस हेड, जोश इंग्लिस, मारनस लाबुस्क्वने, मिशेल मार्श, ग्लेन मैक्सवेल, जे रिचर्डसन, स्टीव स्मिथ, मिशेल स्टार्क, मार्कस स्टोइनिंस, डेविड वार्नर, एडम जम्पा।

अक्षर पटेल बने दिल्ली कैपिटल्स के उपकप्तान, वार्नर करेंगे कप्तानी



मुंबई । (एजेंसी)

दिल्ली कैपिटल्स ने आईपीएल आईपीएल 2023 के लिए ऑस्ट्रेलियाई सलामी बल्लेबाज डेविड वार्नर को कप्तान बनाया है। वहीं अक्षर पटेल को उप-कप्तान की जिम्मेदारी मिली है। आईपीएल के 16 सत्र की शुरुआत इस माह के अंत में हो रही है। दिल्ली कैपिटल्स ने द्वाँट किया, डेविड वार्नर (कप्तान) अक्षर पटेल (उप-कप्तान), आईपीएल 2023 में इन



डेवरेडविल्स के लिए दो मैचों में कप्तानी की है। दिल्ली कैपिटल्स में डेविड वार्नर से पहले ऋषभ पंत कप्तान रहे हैं। उनकी कप्तानी में टीम ने 30 मैच, 16 जीते। इससे पहले श्रेयस अय्यर की कप्तानी में 41 मैच, 21 जीते। करुण नायर की कप्तानी में 3 मैच में से 2 जीते। जहीर खान 23 मैच में से 10 में जीते। वार्नर ने दिल्ली कैपिटल्स के लिए अब तक 69 मैचों में 1888 रन बनाए हैं। इस दौरान उनका औसत 31.46 का रहा है।

लिवरपूल को हराकर रीयल मैड्रिड चैम्पियन्स लीग के क्वार्टर फाइनल में

मैड्रिड । रीयल मैड्रिड ने चैम्पियन्स लीग प्री-क्वार्टर फाइनल के दूसरे चरण में लिवरपूल को 1-0 से शिकस्त देकर अंतिम आठ में अपनी जगह पक्की की। मौजूदा चैम्पियन रीयल मैड्रिड ने पहले चरण का मुकाबला 5-2 से जीता था। उसने कुल 6-2 की जीत के साथ बचाव का अपना अभियान जारी रखते हुए लगातार तीसरी बार अंतिम आठ में जगह बनाई। बुधवार को खेले गए मैच का इकलौता गोल करीम बेंजेमा ने किया। उन्होंने मैच के 79वें मिनट में विनिसियस जुनियर की मदद से यह गोल दागा। चैम्पियन्स लीग के नॉकआउट चरण के पिछले आठ मैचों में यह उनका 13वां गोल था। मैड्रिड ने पिछले साल फाइनल में भी लिवरपूल को हराया था।



डब्ल्यूपीएल 2023 : कणिका ने आरसीबी को पहली जीत दिलाकर कहा, कोहली के मैसेज ने जोश से भर दिया

मुंबई । (एजेंसी)

प्रतिभाशाली ऑलराउंडर कणिका आहूजा ने कहा कि भारत के महान बल्लेबाज विराट कोहली के साथ बातचीत ने उनका हौसला बढ़ाया जिससे उन्होंने 46 रन की आक्रामक पारी खेल कर रॉयल चैलेंजर्स बेंगलूर (आरसीबी) को यहां महिला प्रीमियर लीग (डब्ल्यूपीएल) में पहली जीत दिलाई। आरसीबी की टीम ने 18 ओवर में पांच विकेट के नुकसान पर 136 रन का लक्ष्य हासिल कर लगातार पांच मैचों की हार का सिलसिला खत्म किया। पंजाब की 20 साल की कणिका ने 30 गेंदों में 46 रन की ताबड़तोड़ पारी खेलने के बाद कहा, 'विराट सर ने हमसे कहा कि यहां दबाव की कोई बात नहीं है, यह खुशी की बात है। कोहली बुधवार को भारतीय

टीम के वैकल्पिक अर्थसत्र में शामिल नहीं हुए और इसके बजाय यहां मुंबई में डब्ल्यूपीएल में प्रतिस्पर्धा कर रही आरसीबी महिला टीम से मिले। पहली बार संवाददाता सम्मेलन में पहुंची कणिका ने कहा, 'उन्होंने (कोहली) हमसे कहा कि मैदान में उतरने के बाद खुद पर दबाव को हावी नहीं होने दे। उन्होंने कहा कि यह खुशी की बात है कि हमें यहां खेलने का मौका मिल रहा है, सभी को इस तरह का अवसर नहीं मिलता है। कणिका ने कहा कि वह सुर्यकुमार यादव की तरह मैदान के हर कोने में शॉट खेलने का महारत हासिल करना चाहती है। मैं ऑफ द मैच



कणिका ने 46 रन बनाने के अलावा दिशर नाइट (24) के साथ चौथे विकेट के लिए 46 और रिचा घोष (नाबाद 31) के साथ पांचवें विकेट के लिए 60 रन की साझेदारी कर टीम की जीत सुनिश्चित की। उन्होंने कहा, 'मेरे

दिमाग में एक बात थी कि चाहे कुछ भी हो, हमें जीतना ही है। लक्ष्य बड़ा नहीं था इसलिए हम समय लेकर परिस्थितियों के अनुसार खेल सकते थे। हमने रन की साझेदारी का फायदा उठाने का इंतजार किया।

संक्षिप्त समाचार



स्पेन और पुर्तगाल के साथ फीफा विश्व कप 2030 की मेजबानी चाहता है मोरक्को

रबात । मोरक्को भी फीफा विश्व कप 2030 की मेजबानी बोली में शामिल होगा। मोरक्को के सुल्तान मोहम्मद षष्ठम ने कहा है कि उनका देश फीफा विश्व कप 2030 की मेजबानी के लिए स्पेन और पुर्तगाल के साथ संयुक्त रूप से बोली लगाएगा। इससे पहले जून 2021 में स्पेन और पुर्तगाल ने कहा था कि वे 2030 फीफा विश्व कप की मेजबानी के लिए संयुक्त बोली लगाएंगे। वहीं अब सुल्तान ने अफ्रीकी फुटबॉल परिषद (सीएफएफ) को भेजे एक संदेश में कहा कि इस संयुक्त बोली से अफ्रीका और यूरोप, उत्तरी और दक्षिणी भूमध्यसागरीय, अफ्रीकी अरब और यूरो-भूमध्यसागरीय दुनिया एक साथ आएगी। उन्होंने अपने संदेश में कहा कि यह मेजबानी हममें से सर्वश्रेष्ठ को सामने लेकर आयेगी जो कि प्रतिभा, रचनात्मकता, अनुभव और साधनों का एक वास्तविक मिश्रण रहेगा। यह संदेश सुल्तान ने रवांडा के किगाली में एक कार्यक्रम में दिया। गौरतलब है कि फीफा विश्व कप की मेजबानी करने के लिए मोरक्को छठी बार बोली लगाने वाला है। इससे पहले उसने साल 1994, 1998, 2006, 2010 और 2026 के लिए भी बोली लगायी थी।

अश्विन ने ट्विटर अकाउंट की सुरक्षा के लिए एलन मस्क से शिकायत की

नई दिल्ली । टीम इंडिया के अनुभवी स्पिनर आर अश्विन खेल के मैदान पर जिस प्रकार बल्लेबाजों पर हावी रहते हैं। उनका वही अंदाज सोशल मीडिया पर भी देखने में आया है। यहां अश्विन ने अपने ट्विटर अकाउंट की सुरक्षा के लिए पोर्टल के मालिक एलन मस्क से शिकायत की है। उन्होंने लिखा मैं 19 मार्च से पहले अपने ट्विटर अकाउंट को कैसे सुरक्षित कर सकता हूँ, मुझे पॉप-अप मिलते रहते हैं पर कोई भी लिंक किसी भी स्पष्टता तक नहीं पहुंच रहा है। कृपया हमें सही दिशा में बताएं। गौरतलब है कि मस्क ने भारत में ट्विटर बंद शुरू करने का फैसला किया है, इसलिए कुछ सुरक्षा परिवर्तन देखे गए हैं। टू फूक्चर अर्थटेकेशन अब केवल तभी उपलब्ध रहता है जब किसी व्यक्ति ने ट्विटर बंद को सब्सक्राइब किया हो। अश्विन ने इससे पहले बॉर्डर-गावर्नर टूर्नामेंट में अपना सर्वश्रेष्ठ प्रदर्शन किया। उन्होंने 4 मैचों की सीरीज में 25 शिकार किए और सबसे अधिक विकेट लेने वाले गेंदबाज रहे। उन्हें रविंद्र जडेजा के साथ संयुक्त प्लेयर ऑफ द सीरीज का अवार्ड भी मिला।



रैना पर भारी पड़े गोल, वर्ल्ड जायंट्स ने इंडिया महाराजा को हराया

दोहा । (एजेंसी)

कतर में जारी लीजेंड्स लीग क्रिकेट 2023 में इंडिया महाराजा को फिर हार का सामना करना पड़ा है। उसे वर्ल्ड जायंट्स ने तीन विकेट से हराया। इस मैच में पहले बल्लेबाजी करते हुए इंडिया महाराजा ने 9 विकेट पर 136 रन बनाये। वर्ल्ड जायंट्स की ओर से ब्रेट ली ने 3 विकेट लिए। मानविंदर बिरे ला 36 और सुरेश रैना 49 के बीच हुई 60 रनों की साझेदारी के अलावा इंडिया महाराजा की ओर से कई बड़ी साझेदारी नहीं हो पायी। इसके बाद वर्ल्ड जायंट्स ने क्रिस गेल 57 की अच्छी बल्लेबाजी से 18.4 ओवर में सात विकेट के नुकसान पर 137 रन बनाकर लक्ष्य हासिल कर लिया। 137 रन के लक्ष्य का पीछा करने उतरी वर्ल्ड जायंट्स की शुरुआत अच्छी रही। गेल और हाशिम अमला 6 ने 42 रन की साझेदारी करके अच्छी शुरुआत की। अमला को अशोक

डिंडा ने एलबीडब्ल्यू आउट करके वर्ल्ड जायंट्स का पहला विकेट लिया। इसके बाद गेल ने शेन वॉटसन 26 के साथ ही दूसरे विकेट के लिए 51 रन बनाये। प्रवीण तांबे ने वॉटसन को बॉले ड करके इस साझेदारी को तोड़ा। इसके बाद इंडिया महाराजा के गेंदबाजों ने विकेट लेकर मैच में वापसी का प्रयास किया। वर्ल्ड जायंट्स के कप्तान आरोन फिंच (5), रॉस टेलर (7), समित पटेल (12) और रिकॉर्डों पावेल (3) रन बनाकर ही पेवेलिन लौट गये। गेल को इस बीच रैना ने एलबीडब्ल्यू आउट किया पर इसके बाद मोर्ने वेन विक 10 और टिनो बेरेट 1 ने वर्ल्ड जायंट्स को लक्ष्य तक पहुंचा दिया। गेल ने 46 गेंदों में 9 चौके और एक छक्के की



मदद से 57 रन बनाए। शेन वॉटसन ने 16 गेंदों में 5 चौके की मदद से 26 रन बनाए। इंडिया महाराजा की ओर से यूसुफ पटन ने दो विकेट लिए। सुरेश रैना, प्रवीण तांबे, अशोक डिंडा और हरभजन सिंह को एक-एक विकेट मिला।

विराट के लिए अगले 25 शतक लगाना कठिन होगा : अख्तर

लाहौर । पाकिस्तान क्रिकेट टीम के पूर्व तेज गेंदबाज शोएब अख्तर ने कहा है विराट कोहली आधुनिक युग के सब महान बल्लेबाज हैं पर सचिन तेंदुलकर के 100 शतकों के रिकॉर्ड की बराबरी करना उनके लिए बेहद मुश्किल रहेगा। अख्तर के अनुसार उनके लिए यहां से 25 और शतक लगाना आसान नहीं होगा। विराट ने अहमदाबाद में ऑस्ट्रेलिया के खिलाफ बॉर्डर गावर्नर टूर्नामेंट के चौथे टेस्ट में शतक के साथ ही अपने 75 शतक पूरे किये हैं। अख्तर ने कहा, कप्तानी ने उसे बहुत प्रभावित किया। अंत में वह अपनी बेंडिंग से बाहर है और अपने जीवन का आनंद ले रहा है और अब वह अपनी बल्लेबाजी पर ध्यान देने में सक्षम हैं, जिसे वह सबसे अच्छी तरह से जानता है। उन्होंने कहा, अगले 20-25 शतक जो उसके पास हैं सचिन के रिकॉर्ड की बराबरी करना या तोड़ना सबसे कठिन होगा। हालांकि मुझे यकीन है कि इस आदमी के पास बेहद मानसिक शक्ति है। वह इस धरती पर अब तक का सबसे महान बल्लेबाज है।

अहमदाबाद स्टेडियम में देश के दिग्गज खिलाड़ियों ने बनाये हैं बड़े रिकार्ड



मुंबई । (एजेंसी)

अहमदाबाद का नरेंद्र मोदी स्टेडियम जो पहले मोटेरा स्टेडियम के नाम से जाना जाता

था में देश के कई दिग्गज खिलाड़ियों ने रिकार्ड बनाये हैं। इस स्टेडियम में बने 5 रिकार्ड यह साबित करते हैं। सन 1982 में बने मोटेरा स्टेडियम में पहला टेस्ट मैच 1983 में खेला गया। यहां पर अब तक 15 टेस्ट मैच, 27 एकदिवसीय और 7 टी20 अंतरराष्ट्रीय मैच खेले गये हैं। भारतीय टीम ने यहां कुल 41 मैच खेले हैं। इनमें से उसे 21 में जीत जबकि 12 में हार का सामना करना पड़ा है। वहीं सात मैच ड्रॉ रहे हैं व एक मैच रद्द हो गया था। इस

स्टेडियम पर सबसे बड़ा रिकार्ड 1987 में भारत-पाकिस्तान मुकाबले में बना था। तब इस मैदान पर बल्लेबाज सुनील गावस्कर ने 10 हजार टेस्ट रन पूरे किये थे। तब गावस्कर दुनिया के ऐसे पहले क्रिकेटर थे, जिन्होंने 10000 टेस्ट रन पूरे किये। वहीं कपिल देव ने भी सबसे अधिक विकेट लेने का विश्व रिकार्ड अहमदाबाद के ही स्टेडियम में बनाया था। कपिल ने 1994 में अपने टेस्ट करियर का 432वां विकेट इसी स्टेडियम में लिया था। कपिल से पहले यह रिकार्ड यूजीलैंड के महान गेंदबाज रिचर्ड हैडली के नाम 431 विकेट का था। कपिल ने इससे पहले 1983 में मोटेरा पर ऐसा रिकार्ड बनाया था जो किसी भी गेंदबाज ने

नहीं बनाया था। कपिल ने तब वेस्टइंडीज के खिलाफ एक पारी में 9 विकेट लिए थे। यह आज भी किसी भी भारतीय तेज गेंदबाज का सर्वश्रेष्ठ प्रदर्शन है। विश्व में सिर्फ तीन गेंदबाज ही ऐसे हुए हैं, जिन्होंने एक पारी में कपिल से ज्यादा विकेट लिए हैं। इनमें जिम लेकर, अनिल कुंबल और एजाज पटेल हैं। वहीं सचिन तेंदुलकर के लिए भी अहमदाबाद का स्टेडियम खास रहा है। सचिन ने इसी मैदान पर 1999 में अपना पहला 10000 शतक लगाया था। अब विराट कोहली ने इसी स्टेडियम में ऑस्ट्रेलिया के खिलाफ 186 रन की शानदार पारी खेलकर सवा तीन साल बाद कोई शतक लगाया है।

अश्विन ने तीसरे टेस्ट के बाद बढ़ाया था विराट का हौसला

मुम्बई । भारतीय क्रिकेट टीम के अनुभवी स्पिनर आर अश्विन ने खुलासा किया है कि इंदौर में ऑस्ट्रेलिया के खिलाफ हुए तीसरे टेस्ट मैच के बाद उनकी भारतीय टीम के बल्लेबाज विराट कोहली से बातचीत हुई थी। विराट ने इस मैच के बाद लंबे समय के बाद टेस्ट में शतक लगाया था। वहीं विराट पहले तीन टेस्ट में बड़ी पारी खेलने में विफल रहे थे पर उन्होंने चौथे टेस्ट में शतक लगाकर अपनी अपनी पुरानी क्लास को दिखाया था। कोहली के इस शतक के बाद अश्विन ने कहा है कि उनकी इंदौर टेस्ट के बाद पूर्व कप्तान से बात हुई थी। उन्हें लगता था कि कोहली अच्छी बल्लेबाजी कर रहे थे पर कुछ कारणों से उन्हें बड़ी पारी में नहीं बल्ले पा रहे थे। इस दौरान अश्विन ने उनका हौसला बढ़ाया था। अश्विन ने कहा, विराट और मैंने इंदौर टेस्ट के बाद बातचीत की थी। आम तौर पर ऐसा नहीं होता था पर इस बार। मुझे व्यक्तिगत रूप से लगा कि विराट अच्छी बल्लेबाजी कर रहे हैं। उन्होंने साथ ही कहा, उन्हें समय मिल रहा था और शायद 30 और 40 रन बनाने के बाद ही आउट हो रहे थे। यह सिर्फ अपने हाथों को कंधे पर रखने और उस व्यक्ति को यह बताने के बारे में था कि आप शानदार बल्लेबाजी कर रहे हैं, बस वहीं टिके रहने की जरूरत है और चीजें बदलने वाली हैं। इन चीजों ने मेरे क्रिकेट करियर में भी बदलाव लाया है, इसलिए मुझे लगा कि कोहली के बल्ले से एक बड़ी पारी दस्तक आने वाली है। कोहली ने इस साल जनवरी में श्रीलंका के खिलाफ दो एकदिवसीय शतक लगाये थे। अश्विन ने कोहली की उन दो पारियों की भी काफी प्रशंसा की और उन्होंने साथ में अनुभवी टेस्ट बल्लेबाज चेतेश्वर पुजारा की प्रशंसा करते हुए कहा कि इन दोनों बल्लेबाजों की पारियों से टीम को काफी लाभ हुआ। अश्विन ने कहा, इससे पहले एकदिवसीय सीरीज में भी विराट ने कुछ शानदार पारियां खेलीं। वह अच्छी बल्लेबाजी कर रहे हैं।



डायबिटीज के मरीजों को गन्ने का जूस पीना चाहिए या नहीं ?

गर्मी से राहत के लिए अलग-अलग तरह के पेय का सेवन करते हैं ताकि गर्मी के प्रकोप से बच सकें। वहीं गर्मी के दिनों में गन्ने के जूस का सबसे अधिक सेवन किया जाता है। इसके सेवन करते ही गर्मी की थकान दूर हो जाती है। एकदम रिफ्रेशमेंट जैसा महसूस होता है। वहीं इसका सेवन करने से लीवर, ब्लड प्रेशर और इन्सुलिन सिस्टम तीनों के लिए ही फायदेमंद होता है। इसमें कई तरह के पोषक तत्व होते हैं जैसे कैल्शियम, मैग्नीशियम, आयर्न, पोटेशियम और फास्फोरस जैसे जरूरी तत्व पाए जाते हैं। जिससे हड्डियां भी मजबूत होती हैं। यह प्राकृतिक रूप से मीठा होता है। लेकिन स्वादा उठता है कि क्या डायबिटीज के मरीज इसे पी सकते हैं ?

अनिद्रा और माइग्रेन की समस्या से चाहते हैं निजात, तो पीजिए हल्दी वाला दूध


आयुर्वेद चिकित्सा में हल्दी को रोगप्रतिरोधक क्षमता बढ़ाने वाला सबसे असरकार माना गया है। आयुर्वेद के अनुसार दूध के साथ हल्दी का सेवन करना सेहत के लिए बहुत फायदेमंद है। बच्चों और बुजुर्गों को तो अक्सर हल्दी वाला दूध पीने की सलाह दी जाती है। बहुत सी ऐसी बीमारियां हैं जिनमें हल्दी वाला दूध रात को पीने से काफी आराम मिलता है। कहा जाता है जो व्यक्ति अनिद्रा का रोगी हो और जिसके माइग्रेन की बीमारी हो उसे हल्दी वाला दूध अवश्य पीना चाहिए।

माइग्रेन व अनिद्रा में मिलता है आराम
अगर आपको माइग्रेन की शिकायत है तो रात को सोने से पहले एक गिलास गर्म दूध में हल्दी डालकर पीने की आदत डाल लें। माइग्रेन की परेशानी में दूध हल्दी पीने से बहुत लाभ मिलता है। इससे अच्छी नींद भी आती है। आपकी नींद पूरी नहीं हो पा रही है। रात को अक्सर आपकी नींद टूट जाती है और फिर देर तक नहीं आती है तो हल्दी वाला दूध पीकर सोना शुरू कर दें। गर्म दूध में हल्दी डालकर पीने से नींद नहीं आने की शिकायत दूर होती है।

गैस की परेशानी से भी मिलती है राहत
गैस और कब्ज की परेशानी में भी हल्दी दूध पीने से आराम मिलता है। दूध नॉर्मल टेम्परेचर का होना चाहिए ज्यादा गर्म नहीं। रात को हल्दी वाले दूध में 2-3 दाने चीनी या मिश्री के डालकर सोएं। कुछ ही दिनों में कब्ज और गैस की परेशानी से राहत मिल जाएगी।


बढ़ती है बच्चों की इम्युनिटी
हल्दी को इम्युनिटी बढ़ाने के लिए बहुत गुणकारी माना जाता है। बच्चों को अक्सर ही मौसम बदलने पर सर्दी-खांसी जैसी परेशानी हो जाती है। रात में सोने से पहले बच्चों को हल्दी वाला दूध पिलाएं, इससे बदलते मौसम में भी उनकी इम्युनिटी मजबूत होती है।

चोट पर है असरकारक
बच्चों को खेलने-कूदने में अक्सर चोट लग जाती है या बहुत थक जाने पर पैरों में, शरीर में दर्द होता है। रात को सोते समय बच्चों को हल्दी वाला दूध पीना चाहिए। इससे चोटों से आराम मिलता है। हल्दी में रोग प्रतिरोधक क्षमता होती है और इसका सेवन सबके लिए ही फायदेमंद है।



बीमार न कर दे ये गर्मी

नाक से खून आना
गर्मियों में अक्सर बच्चों के नाक से खून आने की समस्या होने लगती है। ऐसे में लाल भाजी की जड़ों के रस की दो-दो बूंदे नाक में टपकाने की सलाह देते हैं। ऐसा तीन दिन तक लगातार दिन में दो बार किए जाने से आराम मिलता है। वहीं इसके अलावा धनिया की ताजी पत्तियों के रस में थोड़ा कपूर मिलाकर इस मिश्रण की 2-2 बूंदे नाक में टपकाने की सलाह देते हैं।



लू लग जाए तो करें ऐसा
भीषण गर्मी और चिलचिलाती धूप के कारण अगर लू लग जाए तो लू लगने पर पीड़ित व्यक्ति के हाथ, पैर और तलुओं में कच्चे प्याज का रस लगाया जाता है। कहा जाता है कि इस नुस्खे को आजमाने पर लू से तुरंत आराम मिलता है। लू लग जाए तो कमरख नाम के फल का रस इससे निजात दिलाने में काफी काम आता है। इस रस में चीनी मिलाकर दिन में दो बार पीना चाहिए। इसके अलावा करौंदा का जूस भी लू से निजात दिलाने के लिए बेहतर विकल्प माना जाता है। करीब 250 मिली करौंदा जूस में शक्कर और इलायची मिलाकर दिन में 3 बार पीने से लू का असर कम होता है। बथुआ को पीसकर इसका लेप तैयार करके लू ग्रस्त व्यक्ति के पैरों के तलुओं और थैली पर लगाने से लू में काफी तेजी से आराम मिलता है। लू के उपचार के लिए टमाटर को भी उतम माना जाता है। टमाटर में नमक और शक्कर मिलाकर इसे उबाल लेना चाहिए। टंडा हो जाने पर लू ग्रस्त व्यक्ति को

दिन में 2 बार पिलाना चाहिए।
गर्मियों में जब पड़ जाए बीमार
भीषण गर्मी में लू लग जाने पर तेजी से बुखार आने लगता है। ऐसे में कच्चे नारियल का पानी पिलाना चाहिए। सुबह-शाम तीन दिनों तक कच्चे नारियल का पानी पीने से लू, बुखार और कमजोरी दूर होती है। गर्मी के चलते बुखार आ जाने पर बेल के फलों का जूस बेहद काम आता है। बेल के जूस में शक्कर और इलायची मिलाकर पीड़ित को देने से तुरंत आराम मिलता है।
कमजोरी व थकान होने पर
गर्मियों में थकान और कमजोरी महसूस होना बेहद आम बात है। ऐसे में पके पपीते का सेवन करना बेहद फायदेमंद माना जाता है। पपीते के

गर्मी अपना प्रभाव दिखाने लगी है और लोगों का हाल बेहाल होने लगा है। गर्मियों के मौसम में जाने अंजान में कई गलतियां, या फिर हमारी जरा सी लापरवाही भी हमें बीमार कर सकती है। गर्मियों के दौरान अक्सर लोगों के शरीर में डिहाइड्रेशन की समस्या हो जाती है। इस तपती गर्मी में कई लोगों को लू लग जाती है, कई लोग बुखार की चपेट में तो कई लोगों को पेशाब में जलन, दस्त, उल्टियां, बेहोश होना और नाक से खून निकलने जैसी समस्याएं होने लगती हैं। ऐसे में अधिकांश लोग डॉक्टर और अस्पताल के चक्कर लगाने लगते हैं। आज हम बताएंगे कि गर्मी अपने आपको स्वस्थ कैसे रखें, आइए जानते हैं।

जूस को पीने से शरीर में ताजगी और स्फूर्ति आती है। चिलचिलाती गर्मी में यह शरीर के तापमान को नियंत्रित करता है।
दस्त और उल्टी होने पर
गर्मियों में कई लोगों को दस्त और उल्टी की समस्या होना आम बात है। ऐसे में आंवले को उबालकर इसे मेश कर लेना चाहिए। फिर इसके बीजों को अलग कर लें और आंवले में शक्कर या शहद मिला लें। इस मिश्रण में से 5 ग्राम हर रोज 4-5 बार लें। इससे दस्त और उल्टी में तेजी से फायदा होगा। इसके अलावा पानी की कमी को पूरा करने के लिए नींबू पानी, केला और दाल चावल से बनी खिचड़ी खाने से आराम मिलता है।



क्या आप अपने रोजाना पानी पीने का हिसाब रखते हैं ?

पृथ्वी का 70 प्रतिशत हिस्सा पानी से घिरा है। लेकिन इसका यह मतलब नहीं है कि यह 70 प्रतिशत पानी पीने के लिए योग्य है। भारत जहां डिजिटलीकरण की ओर से तेज रफतार से बढ़ रहा है। वहीं 50 प्रतिशत से ज्यादा घरेलू स्थान अभी भी पीने के लिए अपने पानी को उबालने पर निर्भर हैं। आपका शरीर 70 प्रतिशत पानी है और यह पानी पेशाब और पसीने आदि के माध्यम से अपने शरीर में मौजूद गंदगी को बाहर निकालने में मदद करता है। कहा जाता है कि दिन में आठ गिलास पानी पीना स्वास्थ्य के लिए जरूरी है। पानी शरीर के लिए बहुत जरूरी है। अधिक पानी पीने से कई तरह की बीमारियों से छुटकारा मिलता है। अफसोस की बात है कि लोग प्यास लगने पर ही पानी का सेवन करते हैं, जो शरीर में पानी की कमी को बढ़ाता है।

एनर्जी लेवल को बनाए रखता है
आप विशेष रूप से गर्मियों में एनर्जी लेवल में कमी महसूस करते हैं। इन सबसे निजात पाने का आसान तरीका अधिक पानी पीना है। ऐसा करने से आप अपने दिन को अतिरिक्त शक्ति और ऊर्जा के साथ जी पाएंगे।
डिहाइड्रेशन में मदद करता है
पानी की कमी से मस्तिष्क पर बुरा असर पड़ता है। जब आपका मस्तिष्क थका हुआ होता है, तो आपकी मांसपेशियां जवाब देने लगती हैं। आपकी आंखें थक जाती हैं। आपके मस्तिष्क में महत्वपूर्ण कार्यों को करने की ऊर्जा नहीं होती। आप चाहते हुए भी काम पर ध्यान केंद्रित नहीं कर पाते। इसलिए इससे बचने के लिए, भरपूर पानी पीना चाहिए। आप ड्रिंक-वॉटर ऐप का उपयोग कर इस बात का पता लगा सकते हैं कि आपने दिनभर में कितने लीटर पानी पिया है।
मूड को फेश रखने में मदद करता है
जब आपको प्यास लगती है, तो आप अत्यधिक चिड़चिड़े होने लगते हैं। एक गिलास पानी पीने से आप बेहतर महसूस करने लगते हैं और मूड भी ठीक रहता है।



स्वास्थ्य के लिए फायदेमंद है पोदीना

पौदिने में कई प्रकार के पौष्टिक तत्व होते हैं जो हमारे स्वास्थ्य के लिए बहुत फायदेमंद होते हैं। पौदिने की पत्तियों में मिर्थांल व एंटी बैक्टीरियल गुण पाए जाते हैं।
गर्मी के दिनों में पौदिना को भी लोग खूब पसंद करते हैं। पौदिने का प्रयोग हम किसी सच्ची को स्वादिष्ट बनाने और चटनी में बनाने में लेते हैं। पौदिने में कई प्रकार के पौष्टिक तत्व होते हैं जो हमारे स्वास्थ्य के लिए बहुत फायदेमंद होते हैं। पौदिने की पत्तियों में मिर्थांल व एंटी-बैक्टीरियल गुण पाए जाते हैं। गर्मियों के दिनों में स्कीन से जुड़ी कई परेशानियां होती हैं। आज हम पौदिने के सेवन से होने वाले शारीरिक लाभों के बारे में बताते जा रहे हैं, तो आइए जानते हैं।
कील मुंहासे में फायदेमंद
पौदिना चेहरे के लिए भी



डां
सिंग एक बेहतरीन कार्डियो वर्कआउट है जो स्टेमिना बढ़ाता है और फैट बर्न करने में मदद करता है। डांस की उपयोगिता के कारण ही डांस से जुड़े कई फिटनेस सेंटर खुल रहे हैं। एरोबिक्स, जुम्बा और साल्सा डांस वर्कआउट के कुछ प्रमुख रूप हैं। डांस की सबसे अच्छी बात यह होती है कि यह फुल बॉडी वर्कआउट होने के बावजूद उबाऊ नहीं लगता और यह आपको खुश रखता है। यही नहीं, डांस सभी मांसपेशियों को पलेक्सबल बनाता है। कई रिसर्च बताती हैं कि डांस करने से डोपामाइन हॉर्मोन बनता है जो हमारा मूड अच्छा रखता है और स्ट्रेस कम करता है। जब आप जान गए हैं कि डांस सेहत के लिए कितना फायदेमंद है, तो यह भी जान लेते हैं कि आप इसको अपने रूटीन में कैसे शामिल कर सकती हैं।
जुम्बा
जुम्बा डांस कार्डियो सबसे प्रचलित वर्कआउट फॉर्म है और यह लगातार बढ़ रहा है। जुम्बा लैटिन डांस स्टाइल और एरोबिक्स का मिक्स है जिसमें

बिना एक्सरसाइज डांस के साथ करें वेट लॉस

हालांकि साल्सा रोमांटिक है और कपल के बीच ही होता, लेकिन इस डांस फॉर्म में बहुत एनर्जी की जरूरत होती है। यह एक बेहतरीन वर्कआउट है जो कैलोरी बर्न करता है और इस दौरान आप और आपके पार्टनर के बीच बॉन्डिंग भी बढ़ जाती है। कपल्स के लिए साल्सा एक अच्छी एक्टिविटी है जहां वे साथ में फिट भी हो सकते हैं और क्वालिटी टाइम भी बिता सकते हैं।
बॉलीवुड
जब बात आती है डांस वर्कआउट की तो बॉलीवुड स्टाइल सबसे कारगर होता है। हम सभी बचपन से बॉलीवुड डांस देखते आये हैं और उसे एनर्जी करते हैं। साथ ही इसकी बीट्स इतनी मोहक होती है कि आप खुद को

क्या आपको लगता है कि वजन कम करने के लिए आपको उबला हुआ खाना खाना पड़ेगा या घंटों वर्कआउट करना पड़ेगा? जी नहीं, ऐसा बिल्कुल नहीं है। आप चाहें तो डांस करके भी वजन कम कर सकती हैं। यहां हैं कुछ ऐसे अमेजिंग डांस, जो आपकी वेट लॉस जर्नी को आसान बना सकते हैं।
नाचने से रोक नहीं पाते। यह एक बेहतरीन कार्डियो है और फैट बर्न करने में कारगर है। साथ ही आप इसको दिल से एनर्जी भी करते हैं।
यह भी जानें
डांस वर्कआउट यहीं तक सीमित नहीं है। फ्रीस्टाइल डांसिंग से लेकर बेली डांस तक कई अन्य डांस हैं जो आपको फिट रखते हैं। नियमित रूप से डांस करने से आप फिट होते हैं, स्टेमिना बढ़ता है और शरीर लचीला बनता है। साथ ही यह फिटनेस शारीरिक फिटनेस तक सीमित नहीं है। डांस से आपका मानसिक स्वास्थ्य भी सुधरता है क्योंकि डांस करने से तनाव कम होता है और मूड अच्छा होता है।

कोलंबिया की कोयला खदान में विस्फोट से 11 लोगों की मौत

बोगोटा। मध्य कोलंबिया में कोयले की एक खदान में जोरदार विस्फोट से कम से कम 11 लोगों की मौत हो गई, जबकि 10 लापता हैं। सरकार ने बुधवार को यह जानकारी दी। विस्फोट इतना भीषण था कि इसका असर सुरगों से जुड़ी चार अन्य खदानों पर भी पड़ा। कोलंबिया के राष्ट्रपति गुस्तावो पेद्रो ने ट्वीट किया कि बचावकर्ता फंसे खनिकों तक पहुंचने के लिए हरसंभव प्रयास कर रहे हैं। कुंडिनमाका प्रांत के सुतातोसा में मंगलवार रात को खदान में मिथेन गैस के कारण विस्फोट हुआ। पेद्रो ने बताया कि इस विस्फोट में 11 लोगों की मौत हुई है। ऊर्जा और खान मंत्री इरेन वेलेज ने बताया कि 10 लोग अब भी खदानों में फंसे हुए हैं।

पाकिस्तान में सुरक्षाबलों के साथ मुठभेड़ में 8 आतंकवादी ढेर

इस्लामाबाद। पाकिस्तानी सुरक्षाबलों ने बुधवार रात अफगानिस्तान की सीमा के पास एक आतंकवादी ठिकाने को निशाना बनाया, जिससे दोनों पक्षों के बीच मुठभेड़ शुरू हो गई। पाकिस्तानी सेना की ओर से जारी एक बयान के अनुसार मुठभेड़ में 8 आतंकवादी ढेर हो गए। वहीं, दो बच्चे भी मारे गए और दो सैनिक घायल हुए हैं। बयान में स्पष्ट नहीं किया गया है कि खैबर पख्तूनख्वा प्रांत के अशांत दक्षिण वजीरिस्तान जिले में आतंकवादी ठिकाने पर कार्रवाई के दौरान किसकी गोली लगने से बच्चों की मौत हुई। पाकिस्तानी सेना ने यह भी नहीं बताया है कि जिन आतंकवादियों के खिलाफ कार्रवाई की गई, वे किस संगठन से नाता रखते थे। दक्षिण वजीरिस्तान कुछ साल पहले तक पाकिस्तानी तालिबान और अन्य आतंकवादी संगठनों के लिए एक सुरक्षित पनाहगाह हुआ करता था। बाद में पाकिस्तानी सेना ने क्षेत्र से आतंकवादियों के सफाए का दावा किया। हालांकि, वहां अक्सर आतंकवादी हमले होते रहे हैं।

न्यूजीलैंड में आया 7.1 तीव्रता का भूकंप, सुनामी की चेतावनी जारी

ऑकलैंड। न्यूजीलैंड में 7.1 तीव्रता का भूकंप केमडेक द्वीप समूह पर आया है। भूकंप के बाद ही सुनामी की चेतावनी जारी की गई है। रिक्टर पैमाने पर 7.1 तीव्रता का शक्तिशाली भूकंप न्यूजीलैंड के उत्तर में स्थित केरमाडेक द्वीप समूह में आया। अमेरिकी भूवैज्ञानिक सर्वेक्षण के अनुसार, उथले भूकंप का अनुमान 10 किमी की गहराई में था। यूएस सुनामी वार्निंग सिस्टम द्वारा 300 किमी के दायरे में निर्जन द्वीपों के लिए शीघ्र ही सुनामी की चेतावनी जारी की गई थी। न्यूजीलैंड भूकंप के प्रति संवेदनशील है, क्योंकि यह दुनिया की दो प्रमुख टेक्टोनिक प्लेटों—प्रशांत प्लेट और ऑस्ट्रेलियाई प्लेट की सीमा पर स्थित है। यह तीव्र भूकंपीय गतिविधि के एक क्षेत्र के किनारे पर भी है जिसे रिंग ऑफ फायर के रूप में जाना जाता है। न्यूजीलैंड में हर साल हजारों भूकंप आते हैं।

कोरोना के बाद अब चीन में इन्फ्लुएंजा का बढ़ा खतरा

बीजिंग। कोविड के बाद इन्फ्लुएंजा का प्रकोप चीन में देखने को मिल रहा है। कहा जा रहा है कि बच्चे सबसे ज्यादा प्रभावित हुए हैं और अधिकारियों ने स्थिति से बाहर निकलने पर लॉकडाउन की चेतावनी दी है। हालांकि, पब्लिक ने एक और लॉकडाउन की संभावना पर अपनी नाराजगी भी जारी की है। लोगों का कहना है कि ऐसा करने से कोविड के वक्त जैसे हालात फिर से लौट आएंगे। चीन के शीआन प्रांत में इन्फ्लुएंजा के केस बढ़ते जा रहे हैं। डेढ़ करोड़ की आबादी वाले शीआन में जिनपिंग के अधिकारी, स्कूल, बिजनेस और सार्वजनिक बिल्डिंगों में ताला लगाने की प्लानिंग में हैं। यहाँ तक की शीआन में स्थानीय प्रशासन की तरफ से लॉकडाउन लगाने को लेकर इमरजेंसी रिस्पॉन्स प्लान तैयार हो चुका है। इसमें कहा गया है कि सार्वजनिक क्षेत्रों को बंद किया जा सकता है। ट्रैफिक को कम करने को लेकर भी आदेश जारी किया जाएगा। इसके अलावा उत्पादन और व्यावसायिक गतिविधियों को निलंबित किया जा सकता है। शॉपिंग मॉल, थिएटर, पर्यटक स्थल और अन्य भीड़भाड़ वाले स्थान भी बंद रहेंगे। वाइनीज सेंटर फॉर डिजोज कंट्रोल एंड प्रिवेंशन द्वारा जारी साप्ताहिक कोविड स्याबिलिस रिपोर्ट के मुताबिक पलू की पॉजिटिविटी दर में उल्लेखनीय वृद्धि हुई है। 5 मार्च से शुरू होने वाले सप्ताह में, पलू की सकारात्मकता दर बढ़कर 41.6 फीसदी हो गई, जो पिछले सप्ताह की दर 25.1 फीसदी से काफी अधिक है। इस बीच, कोविड-19 के लिए सकारात्मकता दर 5.1 फीसदी से घटकर 3.8 फीसदी हो गई।

30 साल से एक ही नंबर की लॉटरी खरीद रहा था कपल, जीते 16 करोड़

सिडनी। आस्ट्रेलिया का एक कपल पिछले 30 सालों से हर हफ्ते एक ही नंबर की लॉटरी की टिकट खरीदता आया है, लेकिन कभी उसके हाथ कोई जैकपॉट नहीं लगा। शायद के मुताबिक, पिछले हफ्ते वह किसी कारणावली लॉटरी टिकट खरीदना भूल गया। इससे उसके पत्नी नाराज हो गई। जिसके बाद शख्स ने उसे मनाने के लिए लॉटरी की दो टिकट खरीद ली लेकिन दंपती को अंदाजा भी नहीं था कि उनकी तकदीर पलटने वाली है और वे एक झटके में करोड़पति बन जाएंगे। मीडिया रिपोर्ट के अनुसार बीते मंगलवार सुबह शख्स की पत्नी ने नंबर मिलया और दोनों ही टिकट पर जैकपॉट जीत लिया। दंपति ने कुल 2 मिलियन डॉलर (तकरीबन 16.48 करोड़ रुपए) जीते। शख्स ने बताया कि जब लॉटरी की पहली टिकट से उसे जैकपॉट लगा, तो उसे यकीन ही नहीं हुआ। उसकी वाइफ एक-एक कर नंबर काटती रही और फिर उसने लगभग 8.25 करोड़ रुपए जीत लिए। इसके बाद शख्स ने पत्नी को बताया कि उसने एक और टिकट खरीदा है। दूसरा नंबर चेक करने पर पता चला कि उन्होंने दोनों टिकट में उन्हें जैकपॉट लगा और कुल ने 16.4 करोड़ रुपए जीत लिए। करोड़पति दंपति का कहना है कि वो अपनी बेटी के लिए घर खरीदना चाहते हैं। वो अपने बच्चों और नाती-पोतों को स्पॉर्ट करना चाहते हैं और उनका भविष्य सुरक्षित करना चाहते हैं। इसके बाद दोनों का ऑस्ट्रेलिया घूमने का प्लान है।

चक्रवात फेडीके बाद अब अफ्रीका के दक्षिणी हिस्से पर मंडरा रहा है बाढ़ का खतरा

ब्लांटायर। विध्वंसकारी तूफान और मूसलाधार बारिश के चार दिन के कहर से बेहाल स्थानीय समुदाय और राहत कर्मी अब चक्रवात फेडी के गुजर जाने के बाद की परेशानियों से जूझ रहे हैं। मलावी और मोजाम्बिक में इस चक्रवात ने 250 से ज्यादा लोगों की जान ली है और हजारों की संख्या में लोग बेघर हुए हैं। चक्रवात फेडी बुधवार को निष्पत्ती हो गया, लेकिन मौसम निगरानी केंद्रों ने चेतावनी दी है कि प्रभावित देशों में अभी भी बाढ़ और भूस्खलन का खतरा बना हुआ है। अधिकारियों ने बताया कि मलावी ब्लांटायर सहित दक्षिणी मलावी में कम से कम 225 लोगों की मौत हुई है। करीब 88,000 लोग अभी भी बेघर हैं और क्षेत्र के कई हिस्सों से अभी भी संपर्क टूटा हुआ है। मलावी के राष्ट्रपति लजास चकवेरा ने 14 दिनों के राष्ट्रीय शोक की घोषणा की है। मोजाम्बिक में प्रशासन ने बताया कि शनिवार से अभी तक कम से कम 53 लोगों की मौत हुई है जबकि 50,000 से ज्यादा लोग बेघर हुए हैं। वैज्ञानिकों का कहना है कि मानव की वजह से हुए जलवायु परिवर्तन से चक्रवातीय गतिविधियों की आवृत्ति में कमी आयी है और वे अधिक भीषण हुई हैं। हाल ही में सम्पन्न हुए ला-नीना का प्रभाव दुनिया भर पर होता है और उसके कारण हाल के वर्षों में क्षेत्र में चक्रवातों की आवृत्ति बढ़ी है। चक्रवात फेडी ने फरवरी से ही अफ्रीका के दक्षिणी हिस्से में कहर बरपाया है।

पाक गुरुद्वारा में लूटपाट व तोड़-फोड़ की कोशिश नाकाम, सिक्वोरिटी गार्ड को पीटा

कराची। सिंध के जैकोबाबाद जिले में गुरुद्वारा दशमेश दरबार सिंह सभा में लूटपाट की कोशिश की गई। कथित तौर पर 12 से 13 मार्च की दरम्यानी रात को जैकोबाबाद, जिला परिषद रोड, जैकोबाबाद, सिंध, पाकिस्तान में स्थित गुरुद्वारे की दीवारों पर मुंह ढके पांच मुस्लिम लोगों का एक दल गुरुद्वारा की दीवार फाँटकर अंदर घुसा और दानपेटों को तोड़ने की कोशिश की। हालांकि, मौके रहते गुरुद्वारे के सुरक्षा गार्ड को इसकी भनक लग गई। गुरुद्वारे के सुरक्षा गार्ड हेदर भट्टी के शोर मचाने पर लुटेरे भाग गए। बताया जा रहा कि भागाने से पहले लुटेरों ने सुरक्षा गार्ड हेदर की पीटाई की और उसे गंभीर रूप से घायल कर दिया। जैकोबाबाद पुलिस थाने में एक शिकायत दर्ज की गई है, जहाँ हेदर ने दावा किया कि इन चोरों का उद्देश्य न केवल दानपेटों को लूटना था।



तुर्की में आई बाढ़ के बाद एकेबे इलाके से लोगों को नाव के जरिये दूसरी जगहों पर पहुंचाया गया।

अमेरिका कर रहा था जासूसी, रूस ने सिखाया सबक, कहा- उकसाया तो परिणाम भुगतने होंगे

वाशिंगटन (एजेंसी)। रूस यूक्रेन युद्ध को लेकर दुनिया को जिस अनहोनी का डर था, आखिर वो हो गया। दुनिया की दो परमाणु महाशक्तियाँ अब सीधे टकराने का तैयार हैं। यूक्रेन युद्ध के एक साल बाद पहली बार ऐसा हुआ कि रूस और अमेरिका जंग के मैदान में एक दूसरे के आमने-सामने आ गए। रूस ने अमेरिका पर पहला हमला भी बोल दिया है। रूस ने अमेरिका के जासूसी ड्रोन को मार गिराया है। जिससे अमेरिका बौखलाया हुआ है।

रूस-अमेरिका के बीच हुई बात?

अमेरिका के रक्षा मंत्री लॉयड ऑस्टिन ने कहा है कि उन्होंने काला सागर के ऊपर एक अमेरिकी ड्रोन के नष्ट होने के संबंध में अपने रूसी समकक्ष से बात की है। अक्टूबर के बाद से ऑस्टिन और रूस के रक्षा सचिव सर्गेई शोइगु के बीच फोन पर पहली बार बातचीत हुई है। ऑस्टिन ने कहा, "मैंने अपने रूसी समकक्ष शोइगु के साथ अभी फोन पर बात की।" उन्होंने कहा, "जैसा कि मैंने बार-बार कहा है, यह महत्वपूर्ण है कि बड़ी शक्तियाँ पारदर्शिता और संवाद की आदर्श होनी चाहिए और जहाँ कहीं भी अंतरराष्ट्रीय कानून अनुमति देता है, अमेरिका वहाँ उड़ान संचालन



जारी रखेगा। इस दौरान रूसी रक्षा मंत्री ने कहा कि अगर भविष्य में अमेरिका ने कोई उकसावे की कार्रवाई की तो रूस की भी उसका 'उचित जवाब' देगा।

अमेरिका ने क्या कहा था?

व्लाड हाउस और पेंटागन ने इस हमले की घोर

निंदा की है। नाटो के सुप्रीमो ने नाटो के सदस्य देशों को इसकी जानकारी दी। शीतयुद्ध जब चरम पर था, उसके बाद ऐसा पहली बार हुआ है जब अमेरिकी एयरक्राफ्ट को रूसी विमान ने मार गिराया। यूक्रेन युद्ध शुरू होने के बाद से ही अमेरिकी लगातार अपने ड्रोन को काला सागर के ऊपर भेज रहा है।

इस्लामाबाद कोर्ट ने खारिज की इमरान की याचिका, 18 मार्च तक गिरफ्तारी का दिया आदेश

वाशिंगटन (एजेंसी)।

इस्लामाबाद की एक जिला और सत्र अदालत ने तोशखाना मामले में पूर्व प्रधानमंत्री के लिए जारी गैर-जमानती गिरफ्तारी वारंट को निलंबित करने की मांग वाली पीटीआई के अध्यक्ष इमरान खान की याचिका खारिज कर दी। सुप्रीम कोर्ट ने गैर-जमानती गिरफ्तारी वारंट को निलंबित नहीं किया जा सकता था। तोशखाना उपहारों के विवरण को छिपाने के लिए पूर्व प्रधान मंत्री इमरान खान के खिलाफ आपराधिक कार्यवाही की मांग करने वाले पाकिस्तान के चुनाव आयोग (ईसीपी) के संदर्भ पर सुनवाई करते हुए उन्होंने ये आदेश पारित किए।



खरखटया। लाहौर हाई कोर्ट ने इमरान को कुछ गृहत दत्ते हुए उन्हें 13 मार्च तक सत्र अदालत में पेश होने को कहा था, लेकिन पूर्व प्रधानमंत्री एक बार फिर सुनवाई से दूर ही रहने कीजान, एडीएसजे इकबाल ने सोमवार को इमरान के लिए गैर-जमानती गिरफ्तारी वारंट जारी किया था और पुलिस को उसे 7 मार्च तक अदालत में पेश करने का निर्देश दिया था। पीटीआई प्रमुख गिरफ्तारी से बचने में कामयाब रहे और बाद में वारंट रद्द करने के लिए इस्लामाबाद उच्च न्यायालय (आईएचसी) का दरवाजा

दक्षिण कोरिया व जापान के शिखर वार्ता से पूर्व उत्तर कोरिया ने दागे मिसाइल

—जापानी पीएम किशिदा ने कहा— उत्तर कोरिया को लापरवाही भरे उकसावों की कीमत चुकानी पड़ेगी

सियाल (एजेंसी)। दक्षिण कोरिया और जापान के नेताओं के तोक्यों में शिखर वार्ता करने से कुछ ही घंटे पहले बृहस्पतिवार को उत्तर कोरिया ने अपनी सैन्य शक्ति का प्रदर्शन करते हुए एक अंतरमहाद्वीपीय बैलिस्टिक मिसाइल (आईसीबीएम) का प्रक्षेपण किया। यह उत्तर कोरिया द्वारा पिछले एक महीने में किया गया आईसीबीएम का पहला, जबकि दक्षिण कोरियाई और अमेरिकी सैनिकों के संयुक्त सैन्य अभ्यास जारी रखने के बीच ये परीक्षण किए जा रहे हैं, जिन्हें उत्तर कोरिया आक्रमण का



पूर्वाभ्यास बताता है। दक्षिण कोरियाई सेना के अनुसार उत्तर कोरिया की राजधानी प्योंगयांग से सुबह करीब सात बजकर 10 मिनट पर प्रक्षेपित किए जाने के बाद उत्तर कोरियाई आईसीबीएम ने कोरियाई प्रायद्वीप के पूर्वी जल क्षेत्र की ओर उड़ान भरी। बयान के मुताबिक आईसीबीएम ने कोरियाई प्रायद्वीप और जापान के बीच के जलक्षेत्र में

उतरे से पहले करीब एक हजार किलोमीटर की दूरी तय की। अभी तकला यह स्पष्ट नहीं हो पाया है कि कौन-सा आईसीबीएम प्रक्षेपित किया गया। हालांकि, पहले के प्रक्षेपणों से स्पष्ट है कि उत्तर कोरिया की लंबी दूरी की मिसाइलों को मुख्य रूप से अमेरिका पर हमला करने के लिए बनाया गया है। पिछले कई प्रक्षेपणों में यह स्पष्ट रूप से दिखा था कि उत्तर

कोरिया के हथियार अमेरिका की सरजमीं तक पहुंचने में सक्षम हैं। वहीं, कुछ विदेशी विशेषज्ञों को अब भी संदेह है कि उत्तर कोरिया ने उन मिसाइलों पर रखे जाने के लिए बेहद छोटे 'वॉरहेड' बनाने और वायुमंडलीय क्षेत्र में फिर से दाखिल होने के दौरान 'वॉरहेड' की रक्षा करने की तकनीकों में महारत हासिल कर ली है। मिसाइल के आगे के हिस्से को 'वॉरहेड' कहते हैं, जिसमें विस्फोटक भरा होता है। इस बीच दक्षिण कोरिया के राष्ट्रपति यून सुक-योल और जापान के प्रधानमंत्री फुजियु किशिदा ने बृहस्पतिवार को तोक्यों में शिखर वार्ता शुरू की। दोनों देशों के बीच एक दृशक से अधिक समय के बाद पहली बार शिखर वार्ता हो रही है। किशिदा ने तोक्यों खाना होने से पहले कहा था कि उत्तर कोरिया को लापरवाही भरे उकसावों की कीमत चुकानी पड़ेगी।

बलात्कार के आरोपी नित्यानंद ने अमेरिकी शहर नेवाँक को लगाया चूना

नेवाँक सिटी (एजेंसी)। बलात्कार के आरोपी नित्यानंद के झूठे देश कैलासा के खिलाफ धोखाधड़ी का पहला मामला दर्ज हुआ है। इस देश ने किसी और को नहीं बल्कि न्यू जर्सी के शहर नेवाँक को अपना पहला शिकार बनाया है। नेवाँक सिटी के अधिकारी शुरुआत में इस लेकर काफी खुश थे कि उन्हें हिंदू देश कैलासा के साथ जुड़ने का मौका मिल रहा है। लेकिन बाद में उन्हें पता लगा कि वहां जिस देश के साथ जुड़ने जा रहे हैं, उसका कोई अस्तित्व ही नहीं है। जनवरी में नेवाँक सिटी ने कैलासा के कुछ प्रतिनिधियों का स्वागत किया था। मगर अब सिटी हॉल की तरफ से माना गया है कि यह सबकुछ एक धोखाधड़ी का हिस्सा था जिसे एक भगौड़े भारतीय गुरु स्वामी नित्यानंद की तरफ से अंजाम

दिया जा रहा था।

नए मामले के साथ ही कैलासा के साथ पहला धोखाधड़ी का मामला जुड़ गया है जिसे विदेशी धरती पर अंजाम दिया गया है। नेवाँक के अधिकारियों की मानें तब यह समझौता सिर्फ छह दिनों तक चला। अधिकारियों की मानें तब इस पूरे आयोजन में किसी भी तरह के पैसों का लेन-देन नहीं हुआ है। नेवाँक सिटी के प्रवक्ता की तरफ से कहा गया है कि हालांकि इस घटना पर काफी खेद है मगर नेवाँक सिटी ऐसी साझेदारी की तरफ देख रही थी जो विविध संस्कृतियों से भरी हुई है।

नेवाँक सिटी जिस प्रोग्राम के तहत कैलासा से जुड़ने वाली थी, उसे सिस्टर सिटी प्रोग्राम नाम दिया गया है जिसे द्वितीय विश्व युद्ध के बाद शुरू किया

गया था। इस प्रोग्राम का मकसद दो नगरपालिकाओं के बीच सांस्कृतिक और वाणिज्यिक संबंधों को मजबूत करना था। नेवाँक, न्यू जर्सी का सबसे बड़ा शहर है। 12 जनवरी को एक साइनिंग सेरेमनी हुई थी जिसमें नेवाँक के मेयर रास बाराका ने नकली प्रतिनिधियों मुलाकात की थी। उन्होंने इस दौरान कहा था, मैं प्रार्थना करता हूँ कि हमारा रिश्ता हमें सांस्कृतिक, सामाजिक और राजनीतिक विकास को समझने में मदद करे और दोनों जगहों पर हर किसी के जीवन में सुधार करे। वहीं, नेवाँक के निवासी सिर्फ शर्मिंदगी महसूस करते हैं। उन्हें लगता है कि आखिर कैसे उनके नेता एक घोटाले में फंस गए। उनका मानना है कि इस घोटाले को तब गूगल पर सच करके भी टाला जा सकता था।

आतंकवाद का राक्षस निगल रहा पाकिस्तान को, आतंकी हमलों में अफगानिस्तान पीछे छूटा

—बलूचिस्तान लिबरेशन आर्मी ने किए सबसे ज्यादा हमले

कराची (एजेंसी)। अमेरिकी विदेश मंत्री रहीं हिलेरी क्लिंटन ने पाकिस्तान के लिए कहा था कि अगर आप अपने घर में सांप पालेंगे, तब एक दिन पलटकर, वहां सांप उसी को डंसा लेगा। हिलेरी की यह बात आज सच साबित होती नजर आ रही है। एक रिपोर्ट के मुताबिक दक्षिण एशिया में सबसे अधिक आतंकवादी हमलों और मौत के मामले में पाकिस्तान, अफगानिस्तान से आगे निकल गया है। इसके मुताबिक आतंकवाद के राक्षस ने अब अफगानिस्तान नहीं बल्कि पाकिस्तान को सबसे ज्यादा नुकसान पहुंचाया है। संगठन की रिपोर्ट के मुताबिक जहां पाकिस्तान में

आतंकवाद के 120 फीसदी ज्यादा मामले दर्ज हुए हैं, तब अफगानिस्तान में यह आंकड़ा काफी कम है। आतंकवाद के मामले में अब पाकिस्तान ने अफगानिस्तान को भी पीछे कर दिया है। ग्लोबल टेररिज्म इंडेक्स में कहा गया है कि पाकिस्तान वह दूसरा देश है जहां पर आतंकवाद से सबसे ज्यादा मौतें हुई हैं। एक साल के अंदर यहां पर आतंकी वारदातों में होने वाली मौतों का आंकड़ा 643 पर पहुंच गया है। 55 फीसदी पीड़ित सेना से जुड़े थे।

रिपोर्ट में कहा गया है कि आतंकी घटनाओं में तेजी से इजाफा हुआ है और इस वजह से पाकिस्तान इंडेक्स में छठी पोजिशन पर आ गया है। रिपोर्ट में कहा गया है कि बलूचिस्तान लिबरेशन आर्मी की तरफ से देश पर आतंकी हमलों में तेजी आ रही है। यह

संगठन देश में तेजी से बढ़ता आतंकी संगठन है। पाकिस्तान में एक साल के अंदर आतंकी हमलों में जितने लोगों की मौत हुई है उनमें 36 फीसदी मौतों के लिए बीएलए जिम्मेदार है। बीएलए पिछले एक साल की तुलना में नौ गुना ज्यादा ताकतवर हो गया है। बीएलए ने अब पाकिस्तान के सबसे खूबांर आतंकी संगठन तहरीक-ए-तालिबान (टीटीपी) को भी पीछे छोड़ दिया है। बीएलए की तरफ से साल 2022 में सबसे ज्यादा हमले हुए। इस साल प्रति हमले में 7.7 लोगों की मौत हुई। जबकि साल 2021 में यह आंकड़ा प्रति हमला 1.5 था। साल 2022 में बीएलए से जुड़े आतंकी हमलों में 233 मौतें हुईं जिनमें 95 फीसदी मिलिट्री پرسनल थे। बीएलए, अफगानिस्तान और ईरान की सीमा से लगा वह



संगठन है जो बलूचिस्तान की आजादी के लिए लड़ने की बात कहता है।

पाकिस्तान, अमेरिका और यूके तीनों ने ही बीएलए और टीटीपी दोनों को आतंकवादी

संगठन के रूप में घोषित किया है। रिपोर्ट में कहा गया है कि साल 2022 में बीएलए ने सबसे घातक हमला किया।

गार्सेटी होंगे भारत में अमेरिका के राजदूत

वाशिंगटन। अमेरिका के राष्ट्रपति जो बाइडेन के करीबी एरिक गार्सेटी भारत में अमेरिका के राजदूत होंगे। सीनेट ने उनके नामकन की पुष्टि करते हुए करीब दो साल से खाली पड़े प्रमुख राजनयिक पद को भरने की राह साफ कर दी। सीनेट ने 42 के मुकाबले 52 मतां से उनके नामकन की पुष्टि की। तीन डेमोक्रेटिक सदस्यों ने गार्सेटी का समर्थन नहीं किया। हालांकि, रिपब्लिकन पार्टी के सात सदस्यों ने उनका साथ दिया, जिससे उनके नामकन की पुष्टि संभव हो पाई। सीनेट की विदेशी संबंधों से जुड़े मामलों की समिति ने पिछले सप्ताह गार्सेटी के नामकन को आठ के मुकाबले 13 मतां से मंजूरी दी थी। सीनेट इंडिया कॉंस के सह-अध्यक्ष सीनेटर मार्क वॉर्नर ने कहा कि भारत और अमेरिका के बीच एक मजबूत संबंध है, जिसके रणनीतिक, आर्थिक और सांस्कृतिक महत्व है। साझा मूल्यों पर स्थापित, बढ़ते आर्थिक एवं व्यापार संबंधों द्वारा समर्थित और यहां अमेरिका में भारतीय समुदाय द्वारा और मजबूत की गई यह साझेदारी भविष्य के लिए काफी मायने रखती है। वॉर्नर ने कहा कि सीनेट इंडिया कॉंस के सह-अध्यक्ष के रूप में मुझे खुशी है कि अंततः भारत में सीनेट द्वारा अधिकृत राजदूत होगा। गार्सेटी (52) वॉशिंगटन के पूर्व मेयर हैं। अमेरिकी राष्ट्रपति जो बाइडेन ने सबसे पहले उन्हें जुलाई 2021 में भारत में अमेरिकी राजदूत के पद के लिए नामित किया था।

नेतन्याहू के समझौते की पेशकश टुकराने के बाद इज़राइल में विरोध-प्रदर्शन तेज

नेल अबीव। (एजेंसी) इज़राइल के प्रधानमंत्री बेंजामिन नेतन्याहू द्वारा न्यायिक प्रणाली में बदलाव की उनकी योजनाओं को लेकर जारी गतिरोध को हल करने के मकसद से दिए गए एक समझौता प्रस्ताव को टुकराने के बाद देश के कई शहरों में बृहस्पतिवार को विरोध-प्रदर्शन और तेज हो गए। यरूशलम में प्रदर्शनकारियों ने उच्चतम न्यायालय की तरफ जाने वाली सड़कों पर, विरोध स्वरूप लाल लकीरें खींचीं। वहीं, हाइफा में समुद्री तट पर नावों के एक काफिले को जहाज को अवरुद्ध करते देखा गया। कई अन्य शहरों में प्रदर्शनकारियों द्वारा सड़कें जाम किए जाने की भी खबरें हैं। पिछले हफ्ते, प्रदर्शनकारियों ने देश के प्रमुख अंतरराष्ट्रीय हवाईअड्डे को जाने वाली सड़क अवरुद्ध कर दी थी, जिसके चलते इटली की आधिकारिक यात्रा पर जा रहे नेतन्याहू को हेलीकॉप्टर से हवाईअड्डे पहुंचना पड़ा था। सड़क जाम

करने वाले प्रदर्शनकारियों ने हाथों में तख्तियां थाम रखी थीं, जिन पर लिखा था- 'वापस मत आना!' इज़राइल में लाखों प्रदर्शनकारी हर शनिवार को नेतन्याहू सरकार के खिलाफ किए जा रहे साप्ताहिक विरोध-प्रदर्शन में हिस्सा ले रहे हैं। प्रदर्शनकारी नेतन्याहू के राष्ट्रपति आइज़ेक हरजोग द्वारा दिए गए समझौता प्रस्ताव को टुकराने से और नाराज हो गए हैं। हरजोग ने बुधवार को टेलीविजन पर प्रसारित संबोधन में नेतन्याहू को समझौते की पेशकश की थी। उन्होंने न्यायिक प्रणाली में बदलाव के नेतन्याहू सरकार के प्रस्ताव के खिलाफ देश में दो महीने से अधिक समय से जारी विरोध-प्रदर्शनों के बीच यह कदम उठाया था। हरजोग ने कहा था कि नेतन्याहू के नेतन्याहू के प्रस्ताव के साथ व्यापक विचार-विमर्श किया है, जिसमें यह निकषों निकला कि इज़राइल के अस्तित्व को बचाए रखने के लिए एक समझौते पर सहमति बनना जरूरी है।

महबूबा के शिवलिंग का जलाभिषेक किया भाजपा ने बताया ड्रामा

देवबंद ने इस्लाम के खिलाफ बताया

नई दिल्ली । (एजेंसी)

पीडीपी चीफ और पूर्व मुख्यमंत्री महबूबा मुफ्ती के शिवलिंग का जलाभिषेक करने पर देशभर में बहस छिड़ गई है। दरअसल महबूबा मंगलवार को पूंछ के नवग्रह मंदिर गई थीं, वहां पूरे मंदिर में घूमि और शिवलिंग पर जल चढ़ाया। उन्होंने मंदिर में बनी यशपाल शर्मा की मूर्ति पर फूल

चढ़ाए। वहीं भाजपा ने महबूबा के मंदिर में जाने को ड्रामा करार दिया है। इतना ही नहीं देवबंद ने इस इस्लाम के खिलाफ बताया है। भाजपा ने कहा कि यह एक ड्रामा है। कभी महबूबा ने अमरनाथ धाम के लिए जमीन देने से इनकार कर दिया था। इसके पहले मुफ्ती 2017 में गांदरबल के खीर भवानी मंदिर में भी जा चुकी हैं। तब वे जम्मू-कश्मीर की मुख्यमंत्री थीं।

उधर, देवबंद को मुफ्ती का मंदिर में जाना रास नहीं आया। असद कासमी ने कहा कि ये इस्लाम के खिलाफ है। महबूबा ने जो किया है वहां सही नहीं है। उनका मंदिर जाकर शिवलिंग पर जल चढ़ाना इस्लाम की मान्यताओं के खिलाफ है। जम्मू-कश्मीर भाजपा के प्रवक्ता रनबीर सिंह पटनिया ने कहा कि 2008 में महबूबा और उनकी पार्टी ने अमरनाथ धाम के लिए जमीन

के अलॉटमेंट का विरोध किया था। श्रद्धालुओं के लिए इस जमीन पर निवास स्थान बनाए जाने थे। अब उनका मंदिर जाना केवल एक ड्रामा है। इससे उन्हें कुछ हासिल नहीं होगा। अगर राजनीतिक ड्रामों से कुछ हासिल होता, तब जम्मू-कश्मीर आज समृद्धि का बाग बन



गया होता। इसके जवाब में महबूबा ने कहा कि यह मुल्क गंगा जमुनी तहजीब वाला देश है। यहां हम सब एक दूसरे के धर्म की इज्जत करते हैं। उन्होंने कहा कि मुझे श्रद्धा के साथ किसी ने पानी का लोटा बहुत ही ध्यान से दिया था, मैंने पानी डाल दिया। यह बिल्कुल निजी मामला है। इस पर बहस नहीं होना चाहिए।

अमित शाह का दो दिवसीय गुजरात दौरा, कई विकास कार्यों का करेंगे लोकार्पण



नई दिल्ली । (एजेंसी)

केन्द्रीय गृह मंत्री अमित शाह 18-19 मार्च को गुजरात का दो दिवसीय दौरा करेंगे। इस दौरान वे अनेक कार्यक्रमों में हिस्सा लेंगे। अधिकारियों ने गुरुवार को यह जानकारी दी। जानकारी के मुताबिक इस दौरान अमित शाह डेयरी उद्योग सम्मेलन और दो विश्वविद्यालयों के दीक्षांत समारोह सहित कई अन्य कार्यक्रमों में शामिल होंगे। एक अधिकारी के मुताबिक गृह मंत्री 18 मार्च को भारतीय डेयरी संघ की ओर से गांधीनगर में आयोजित 49वें डेयरी उद्योग सम्मेलन में भाग लेंगे। इसके अलावा वह जिला विकास समन्वय और निगरानी समिति (दिशा) की बैठक में शामिल होंगे और गांधीनगर सिविल अस्पताल में मुफ्त भोजन अभियान की

शुरूआत भी करेंगे। वहीं 18 मार्च को ही शाह वडोदरा में महाराजा सयाजीराव विश्वविद्यालय के दीक्षांत समारोह में शामिल होंगे और उसके पहले नारदीपुर तालाब का उद्घाटन करने के अलावा वासन तालाब तथा कलोल के विभिन्न विकास कार्यों का शिलान्यास और उद्घाटन भी करेंगे। अमित शाह गुजरात के अपने दौरे के दौरान 19 मार्च को जूनागढ़ में एपीएमसी किसान भवन का उद्घाटन करेंगे और जूनागढ़ जिला बैंक के मुख्यालय का शिलान्यास भी करेंगे। अधिकारियों ने बताया कि इसी दिन वह सोमनाथ मंदिर में पूजा-अर्चना करने के अलावा सोमनाथ ट्रस्ट के मोबाइल ऐप का शुभारंभ करने में भी शामिल होंगे। शाम को अमित शाह गुजरात केन्द्रीय विश्वविद्यालय के दीक्षांत समारोह में शामिल होंगे।

रिश्वत मामले में भाजपा विधायक विरुपक्षप्पा के खिलाफ एक और मामला दर्ज करेगा लोकायुक्त

बैंगलुरु । (एजेंसी)

लोकायुक्त के अधिकारी टेंडर के रिश्वत मामले में आरोपी भाजपा विधायक मदन विरुपक्षप्पा के खिलाफ एक और केस दर्ज करने की तैयारी कर रहे हैं। सूत्रों ने गुरुवार को यह जानकारी दी। सूत्रों ने कहा कि लोकायुक्त अधिकारी इस बात से परेशान हैं कि मामले के मुख्य आरोपी मदन विरुपक्षप्पा को जमानत मिल गई है, जबकि मामले के दूसरे आरोपी उनके बेटे प्रशान्त मदन को जेल हो गई। लोकायुक्त पहले ही भाजपा विधायक को

जमानत देने पर सवाल उठाते हुए उच्चतम न्यायालय का दरवाजा खटखटा चुके हैं। अधिकारी संघ ने भारत के मुख्य न्यायाधीश को पत्र लिखकर भाजपा विधायक की जमानत के मामले को पोस्ट करने पर चिंता जताई है। एसोसिएशन ने सीजेआई से मांग की है कि सामान्य व्यक्ति और वीआईपी के लिए न्याय समान होना चाहिए। मीडिया को सूत्र ने बताया कि लोकायुक्त ने राज्य और देश के अन्य हिस्सों में दावणगरे जिले में भाजपा विधायक मदन विरुपक्षप्पा की संपत्ति पर इनपुट इकट्ठा करना शुरू कर दिया है। सूत्रों ने पुष्टि की कि आय से

अधिक संपत्ति के संबंध में सबूत मिलने के बाद अधिकारी उनके खिलाफ एक और शिकायत दर्ज कराएंगे। सरकारी अधिकारी और भाजपा विधायक के पुत्र प्रशांत मदन को उनके कार्यालय में 40 लाख रुपये रिश्वत लेते हुए रंगे हाथ पकड़ा गया। बाद में अधिकारियों ने उनके आवासों से 8 करोड़ रुपये से अधिक की वसूली की। ऐसा आरोप था कि कर्नाटक साबुन और डिजेंट लिमिटेड (केएसडीएल) के लिए कच्चे माल की खरीद के लिए निविदा के आवंटन के लिए प्रसाद रिश्वत प्राप्त कर रहा था। भाजपा विधायक केएसडीएल के अध्यक्ष थे।

भाजपा, सपा, कांग्रेस 'घोर जातिवादी' और 'आरक्षण विरोधी': बसपा सुप्रीमो मायावती

नई दिल्ली ।

बहुजन समाज पार्टी (बसपा) अध्यक्ष मायावती ने बुधवार को भारतीय जनता पार्टी, समाजवादी पार्टी और कांग्रेस को 'घोर जातिवादी' तथा 'आरक्षण विरोधी' बताया और चुनावी सफलता तथा सत्ता की मास्टर कुंजी हासिल कर विरोधियों को करारा जवाब देने का आह्वान किया। समाजवादी पार्टी (सपा) पर जमकर निशाना साधते हुए मायावती ने कहा कि सिर्फ दुर्भाग्यपूर्ण आरोप लगाने से कुछ हासिल नहीं होगा, क्योंकि उत्तर प्रदेश और देश की जनता देख रही है कि कौन किस पार्टी की 'बी' टीम है और अभी भी वैसे ही काम कर रही है। बहुजन समाज पार्टी सुप्रीमो मायावती अपने इस

बयान में सपा पर भाजपा की 'बी' टीम होने का आरोप लगा रही थीं। बसपा संस्थापक कांशीराम के जन्मदिन पर उन्हें पुष्पांजलि अर्पित करने के बाद मायावती ने चुनावी सफलता और सत्ता की मास्टर कुंजी हासिल कर विरोधियों को करारा जवाब देने का आह्वान किया। उन्होंने बसपा मुख्यालय पर कांशीराम को पुष्पांजलि अर्पित करने के बाद आरोप लगाया कि कांशीराम और उनके अनुयायियों का अपमान किया गया। बाद में पार्टी द्वारा जारी एक बयान में मायावती ने भाजपा, कांग्रेस और सपा पर 'घोर जातिवादी' और 'आरक्षण विरोधी' होने का आरोप लगाया।

मायावती ने कहा कि देश पहले की तरह ही आज भी जातिवादी सरकार व उन जैसे तत्वों से जकड़ा हुआ है तथा इसके अधिशासक से छुटकारा तभी मिल सकता है, जब इसके सतार्थक हुए लोग नोट डालने के अपने संवैधानिक हक के जरिए राज्य व देश की सत्ता पर काबिज होंगे। इसके लिए ही बसपा की स्थापना की गई है। उन्होंने कहा कि देश व खासकर उत्तर प्रदेश ने भाजपा, कांग्रेस व सपा और उनके घोर जातिवादी व आरक्षण विरोधी तत्वों के साथ-साथ एसपी, एसटी, ओबीसी, मुस्लिम व धार्मिक अल्पसंख्यकों को उनके कानूनी हक व इंसाफ से वंचित रखने के खेल को भी देख लिया है।

जम्मू-कश्मीर में विधानसभा चुनाव को लेकर ईसीआई से मुलाकात करेगा प्रतिनिधि मंडल

नई दिल्ली । (एजेंसी)

जम्मू-कश्मीर से धारा 370 हटने के बाद से वहां उपराज्यपाल का शासन है। विपक्षी दलों की ओर से लगातार विधानसभा चुनाव की मांग की जा रही है। अब फिर से विपक्षी दलों के नेताओं ने इस लेकर बैठक कर ईसीआई से मुलाकात करने की बात कही। इस प्रतिनिधि मंडल में फारूक अब्दुल्ला, प्रमोद तिवारी, महबूबा मुफ्ती और नसीर हुसैन का हिस्सा होगा। बैठक के बाद अब्दुल्ला ने कहा कि जम्मू-कश्मीर के 13 दलों के लोग गुरुवार को यहां मिले और इस बात पर सहमत हुए कि जम्मू-कश्मीर का राज्य का दर्जा बहाल होना चाहिए। इसके साथ ही पूर्व मुख्यमंत्री ने कहा कि हम खब इस मुद्दे पर एक साथ हैं, कि जब स्थिति सामान्य हो गई है, तब जम्मू-कश्मीर में चुनाव क्यों नहीं हो रहे हैं। वहीं, एनएसपी प्रमुख शरद पवार ने कहा कि हम सभी मुद्दों (जम्मू-कश्मीर और विधानसभा चुनावों में) राज्य की बहाली) और

सहमत हुए हैं। हम सभी जम्मू-कश्मीर के लोगों के दर्द को साझा करने और उन्हें आश्वासन देने के लिए श्रीनगर जाने के लिए तैयार हैं। 13 सदस्यीय प्रतिनिधि मंडल में सांसद हसनैन मसूदी, रतन लाल गुप्ता (एनसी), रविंदर शर्मा (कांग्रेस), हर्षदेव सिंह (पैथर्स पार्टी), मुजफ्फर शाह (एएनसी), अमरीक सिंह रीम (पीडीपी), मास्टर हरि सिंह (सीपीआईएम), गुलचैन सिंह (डोगरा सबा), मनेश सनेनी (शिवसेना), तरणजीत सिंह टोनी (आप) और खजुरिया शामिल हैं। इसके पहले पीडीपी प्रमुख महबूबा मुफ्ती ने मॉदी सरकार की आलोचना करते हुए कहा था कि केंद्र में सत्तारूढ़ सरकार जम्मू-कश्मीर के लोगों को परेशान कर रही है। उन्होंने कहा कि केंद्र ने केवल झूठे वादे किए हैं। जम्मू और कश्मीर विध्वंस अभियान के बारे में बात करते हुए उन्होंने कहा, उन्होंने पहली बार ऐसी सरकार देखी है जो गरीबों के घरों को स्कूलों, अस्पतालों और पार्कों में बदल रही है।

कार चालक ने युवक को कुचलने के बाद काफी दूर तक घसीटा

- रोनाट खड़े कर देने वाला वीडियो वायरल

गाजियाबाद । (एजेंसी)



उत्तर प्रदेश में गाजियाबाद के कविनगर थाना क्षेत्र अंतर्गत आने वाले गोविंदपुरम में रोनाट खड़े कर देने वाला एक वीडियो सामने आया है। इस वीडियो में एक तेज रफ्तार कार 15 वर्षीय किशोर को जोरदार टक्कर मारकर काफी दूर तक घसीटते हुए जा रहा है। हालांकि, यह घटना 10 मार्च की बताई जा रही है। परिजनों द्वारा चौकी में तहरीर देकर गाड़ी चालक के खिलाफ कार्रवाई की मांग की गई है। इस पूरे मामले को गंभीरता से लेते हुए पुलिस कार चालक की पहचान करने में जुट गई है। पुलिस के आला अधिकारियों का दावा है कि जल्द ही इस घटना को अंजाम देने वाले आरोपी को गिरफ्तार कर वैधानिक कार्रवाई की जाएगी। जानकारी के मुताबिक इस पूरे मामले की जानकारी देते हुए एसीपी अभिषेक श्रीवास्तव ने बताया कि सोशल मीडिया पर एक वीडियो वायरल हुआ है, जिसमें एक कार चालक सड़क पर चल रहे युवक को जोरदार टक्कर मारता

हुआ दिखाई दे रहा है। इस पूरे मामले की गहन जांच की गई तो यह पूरा वीडियो थाना कविनगर इलाके का पाया गया। बताया जा रहा है कि दूरी तरफ इस पूरे मामले की शिकायत लेकर पीडित की तहरीर के आधार पर मामला दर्ज कर लिया गया है और आरोपी की तलाश शुरू कर दी गई है। पुलिस का कहना है कि जल्द ही आरोपी को गिरफ्तार कर सुसंगत धाराओं में मामला दर्ज कर आरोपी कार चालक के खिलाफ कठोर वैधानिक कार्रवाई की जाएगी। पुलिस ने मामले को गंभीरता से लेते हुए जांच शुरू कर दी है।

महाराष्ट्र में झमाझम बारिश, देश के कई राज्यों में बरसेंगे बादल

नई दिल्ली । (एजेंसी)

मौसम विज्ञान विभाग के अनुसार 16 मार्च यानी आज से 5 दिनों के लिए देश के अधिकांश इलाकों में बारिश हो सकती है। आईएमडी का यह पूर्वानुमान सच है। महाराष्ट्र के ठण्णे में बारिश शुरू हो गई है। वहीं, बिहार में भी बादल के बरसने के आसार हैं। वहीं, राष्ट्रीय राजधानी दिल्ली और उसके आसपास के इलाकों में भी अगले पांच-छह दिनों तक आसमान में बादल छाए रहने और हल्की बारिश होने के आसार हैं, जिससे अधिकतम तापमान नियंत्रित रहेगा। आईएमडी के एक अधिकारी ने बताया कि हिमालयी क्षेत्र के ऊपर एक पश्चिमी विक्षोभ सक्रिय है, जिससे उत्तर-पश्चिम भारत में अगले

कुछ दिनों तक हल्की बारिश होने की संभावना है। मौसम विभाग का पूर्वानुमान है कि तमिलनाडु, आंध्र प्रदेश, तेलंगाना, कर्नाटक, गुजरात, महाराष्ट्र, मध्य प्रदेश, छत्तीसगढ़, बिहार, पश्चिम बंगाल और झारखंड में 16-18 मार्च तक आंधी-तूफान के साथ बारिश हो सकती है। इसके अलावा जम्मू-कश्मीर, हिमाचल प्रदेश, उत्तराखंड, पंजाब, हरियाणा, उत्तर प्रदेश और राजस्थान में भी 17-18 तक बारिश की संभावना है। दिल्ली में अगले पांच से छह दिनों तक हल्की बारिश होने का अनुमान है और अधिकतम तापमान 30 डिग्री सेल्सियस के आसपास रह सकता है। दिल्ली के प्रमुख मौसम केंद्र सफदरजंग वेधशाला में

बुधवार को अधिकतम तापमान 34.3 डिग्री सेल्सियस दर्ज किया गया था, जो सामान्य से पांच डिग्री ज्यादा और इस वर्ष का अब तक का सबसे अधिक तापमान है। बिहार में रांची समेत झारखंड के 14 जिले 17 मार्च को ओलावृष्टि की चपेट में रहेंगे। मीडिया के अनुसार मौसम विज्ञान विभाग रांची केंद्र ने यह चेतावनी जारी की है। साथ ही राज्य के कृषि क्षेत्रों में ओलावृष्टि से होने वाली क्षति को लेकर पूर्वानुमान भी जारी किया है। इसके अनुसार राज्य के पूर्वी भाग देवघर, धनबाद, दुमका, गिरिडीह, गोड्डा, जामताड़ा, पाकुड़ और साहिबगंज के अलावा मध्या रांची में रांची समेत बोकारो, गुमला, हजारीबाग, खूंटी व रामगढ़ में 30 से 50 किमी प्रति घंटे की रफ्तार

से हवा चलेगी। मेघ गरजेंगे और ओले गिर सकते हैं। इससे गेहूं, सरसों, फल, सब्जियों, दलहन फसल को नुकसान हो सकता है। मौसम विभाग चार दिनों का येलो अलर्ट जारी कर चुका है। पहले 15 से 17 मार्च तक राज्य के कुछ इलाकों के लिए अलर्ट जारी किया गया था। कुछ इलाकों में 17 मार्च के लिए ऑरेंज अलर्ट जारी किया है। इसके बाद दो दिन और बढ़कर 18 और 19 मार्च तक राज्य के अन्य हिस्सों के लिए येलो अलर्ट जारी किया गया। मौसम विभाग के अनुसार इन चार दिनों में मौसम के बदलाव का कारण पश्चिमी विक्षोभ है। इसमें 50 किमी की गति से हवा चलने के साथ वज्रपात और ओलावृष्टि होगी। बिहार के अधिकतर जिलों में

आंशिक से मध्यम बारिश होने की संभावना है। कुछ जगहों पर ओला गिरने की भी चेतावनी जारी की गई है। इसके प्रभाव से राज्य भर में 19 मार्च तक गर्मी से राहत के आसार बने रहेंगे। मौसम विभाग ने भागलपुर, बांका, जमुई, मुंगेर और खगड़िया में कुछ जगहों पर ओलावृष्टि की चेतावनी जारी की है। गुरुवार को इन पांच जिलों के लिए येलो अलर्ट है जबकि शुक्रवार के लिए ऑरेंज अलर्ट जारी किया गया है। शुक्रवार को इसकी तीव्रता और प्रभाव में बढ़ोतरी के आसार हैं। मौसम वैज्ञानिकों अनुसार के राज्य के 13 जिलों में इसका असर ज्यादा दिखेगा। हालांकि तापमान में गिरावट राज्य भर में देखी जाएगी।

अदालती अवमानना, फिल्म निर्माता अग्निहोत्री को 10 अप्रैल को पेश होने को कहा

नई दिल्ली । (एजेंसी)

दिल्ली हाई कोर्ट ने गुरुवार को फिल्म निर्माता विवेक अग्निहोत्री को उर्दीसा उच्च न्यायालय के मुख्य न्यायाधीश एस मुरलीधर के खिलाफ अपने ट्वीट के लिए माफी मांगने के लिए 10 अप्रैल को पेश होने को कह दिया है। पिछले साल दिसंबर में, अग्निहोत्री ने अपनी टिप्पणी के लिए दिल्ली उच्च न्यायालय से माफी मांगी थी, लेकिन उन्होंने अपनी दलील दर्ज करने के बाद सुनवाई टाल दी थी कि वह 16 मार्च को सुनवाई के लिए व्यक्तिगत रूप से अदालत में उपस्थित रहेंगे। हालांकि, अग्निहोत्री गुरुवार को वीडियो कॉन्फ्रेंसिंग के जरिए पेश होकर कहा कि उन्हें

बुखार है। अदालत ने इसके बाद मामले को 10 अप्रैल के लिए सूचीबद्ध किया। अग्निहोत्री ने न्यायाधीश के खिलाफ बयान वापस लेने और माफी मांगने के लिए एक हलफनामा दायर किया था। जस्टिस सिद्धार्थ मुद्गल और तलवंत सिंह की खंडपीठ ने पिछली बार सुनवाई टाल दी थी। पीठ ने कहा था, हम अग्निहोत्री से उपस्थित रहने के लिए कह रहे हैं, क्योंकि उन्होंने अदालत की अवमानना की है। पछतावा एक हलफनामा से व्यक्त नहीं किया जा सकता। अग्निहोत्री ने जस्टिस मुरलीधर के खिलाफ ट्वीट किया था। ट्वीट से के अनुसार, अग्निहोत्री ने न्यायमूर्ति मुरलीधर



के खिलाफ पूर्वानुमान का आरोप लगाया था। नतीजतन, निदेशक के खिलाफ अदालती अवमानना की कार्रवाई शुरू की गई। अग्निहोत्री के ट्वीट भीमा कोरेगांव मामले में गौतम नवलखा को राहत देने वाले न्यायाधीश के संबंध में थे। सितंबर 2022 में कोर्ट ने अग्निहोत्री के खिलाफ एकतरफा कार्रवाई करने का फैसला किया था। जिसके बाद उन्होंने माफी मांगते हुए एक हलफनामा दायर किया।

भ्रष्टाचार प्रतियोगिता में & भ्रष्टाचार की जानकारी देने

**National Rights Group
Youtube Channel**

krantisamay@gmail.com

9879141480

fight against corruption india

**भारत में भ्रष्टाचार
के खिलाफ लड़ाई**